

తరంగాలు

రిపోర్టర్లు కావాలెను

అతి తక్కువ కాలంలో తెలుగు రాష్ట్రాల్లో అత్యంత ప్రజాదరణ పొందుతున్న 'తరంగాలు' జాతీయ దినపత్రిక నందు పనిచేయుటకు తెలంగాణ, ఆంధ్రప్రదేశ్ లోని అన్ని జిల్లాల్లోని అన్ని మండలాల నుండి రిపోర్టర్లు కావాలెను.

సంప్రదించండి...

94949 23460

Epaper : WWW.tharangalu.comEpa

అధికార : గట్టం నాగరాజు

RNI . TELTEL / 2022 / 83463

తరంగాలు

జాతీయ దిన పత్రిక

Tharangalu Daily News Paper

ప్రతి అక్షరం... సామాన్యుడి అక్షరం...

హైదరాబాద్

ఆదివారం

04 మే 2025

సంపుటి : 2

సంచిక : 297

పేజీలు : 12

వెల : రూ.5.00

Published From: Hyderabad, Circulated: Hyderabad, Nalgonda, Khammam, Rangareddy, sangareddy, Warangal, Kurnool, Kadapa, Amaravathi, Krishna



మానవాళి మనుగడకు

ఉగ్రవాదం ప్రమాదకరం

- దాన్ని ఎదుర్కొనేందుకు సిద్ధంగా ఉన్నాం
- దానికి సహకరించేవారిని కూడా వదిలిపెట్టం
- మరోఆరు ఘాటు హెచ్చరిక చేసిన ప్రధాని మోడీ
- అంగోలా అధ్యక్షుడి పర్యటనతో సంయుక్త మీడియాసమావేశం

మానవాళి మనుగడకు టెర్రరిజం అతి ప్రమాదకరమైనదని ప్రధాని మోడీ పునరుద్ఘాటించారు. పర్యటనలో ఉన్న అంగోలా అధ్యక్షుడు జువా లోరెన్సోతో ప్రధాని మోడీ భేటీ అయ్యారు. అనంతరం వీరిద్దరూ కలిసి సంయుక్త మీడియా సమావేశంలో పాల్గొన్నారు. ఉగ్రవాదులు, వారికి మద్దతు ఇచ్చేవారిపై కఠినమైన, నిర్ణయాత్మక చర్యలు తీసుకోవడానికి మేం కట్టుబడి ఉన్నాం అని మోడీ పునరుద్ఘాటించారు

న్యూఢిల్లీ, మే 3 (తరంగాలు) మానవాళి మనుగడకు టెర్రరిజం అతి ప్రమాదకరమైనదని ప్రధాని మోడీ పునరుద్ఘాటించారు. ఉగ్రవాదం మానవాళికి అతిపెద్ద ముప్పు అని ప్రధాని మోడీ అన్నారు. దాన్ని ఎదుర్కొనేందుకు సిద్ధంగా ఉన్నామన్నారు. భారత పర్యటనలో ఉన్న అంగోలా అధ్యక్షుడు జువా లోరెన్సోతో ప్రధాని మోడీ భేటీ అయ్యారు. అనంతరం వీరిద్దరూ కలిసి సంయుక్త మీడియా సమావేశంలో పాల్గొన్నారు. ఈ సందర్భంగా పహలాంగా ఉగ్రదాడి ఘటనను మోడీ ప్రస్తావించారు. రెండు దేశాలు ఉగ్రవాదం తగదని నమ్ముతున్నాయి. టెర్రరిజాన్ని సపోర్టు చేసే వారిపై కఠిన చర్యలు తీసుకోవాలన్న దృఢనిశ్చయంతో ఉన్నాము. సరిహద్దుల దగ్గర టెర్రరిజాన్ని అరికట్టడంతో మాకు సహకరిస్తున్నందుకు మిగతా 2లో

2లో

పారదర్శకంగా ఇందిరమ్మ ఇళ్ల పథకం

- అవినీతికి చోటు లేకుండా కఠిన చర్యలు
- పేదలకే ఇళ్లు దక్కేలా చూసే బాధ్యత మీదే
- యువ ఇంజనీర్లకు మంత్రి పొంగులేటి సూచన

2లో

ఎమ్మెల్యే ఎన్నికల కొడ్తో ఆలస్యం

- సన్నం బియ్యం పంపిణీపై మంత్రి పొన్నం వెల్లడి
- హిమాయత్ నగర్ లో బియ్యం పంపిణీ ప్రారంభించిన మంత్రి

2లో

రహదారుల అభివృద్ధితోనే పెట్టుబడులు సాధ్యం

- తెలంగాణలో రహదారుల విస్తరణకు కృషి
- రేపు హైదరాబాద్ కు కేంద్రమంత్రి గడ్కరీ రాక
- కేంద్రమంత్రి కిషన్ రెడ్డి వెల్లడి

హైదరాబాద్, మే 3 (తరంగాలు) రహదారులు అభివృద్ధి చెందినప్పుడే పెట్టుబడులు వస్తాయని కేంద్రమంత్రి కిషన్ రెడ్డి తెలిపారు. భారత్ ప్రధాని నరేంద్ర మోడీ ప్రభుత్వం పదేళ్లుగా జాతీయ రహదారులను అభివృద్ధి చేస్తోందని అన్నారు. ఈ సందర్భంగా ఆయన మీడియాతో మాట్లాడుతూ.. ఈ నెల 5న కేంద్రమంత్రి నితిన్ గడ్కరీ తెలంగాణకు రానున్నారు. 5,416 కోట్ల రూపాయలతో 26 ప్రాజెక్టులకు ప్రారంభోత్సవం,

ఆస్ట్రేలియా ప్రధానిగా ఆంథోనీ ఆల్బనీస్

వరుసగా రెండోసారి ఎన్నిక.. మోడీ అభినందన

సిడ్నీ, మే 3 (తరంగాలు) ఆస్ట్రేలియా ప్రధానిగా ఆంథోనీ ఆల్బనీస్ వరుసగా రెండోసారి విజయం సాధించారు. ప్రతినిధుల సభలోని 150 స్థానాలకు శనివారం ఎన్నికలు నిర్వహించారు. ఓట్ల లెక్కింపు క్రమంలో అధికార లేబర్ పార్టీ ఇప్పటికే 86 స్థానాల్లో విజయం సాధించి.. మెజార్టీ మార్కు (76) దాటేసింది. శనివారం నిర్వహించిన సార్వత్రిక ఎన్నికల్లో ఆల్బనీస్ నేతృత్వంలోని లేబర్ పార్టీ గెలుపొందింది. దీంతో 2004 తర్వాత వరుసగా అధికారంలోకి వచ్చిన తొలి ప్రధానిగా ఆయన రికార్డు సృష్టించారు. మరో మూడేళ్లపాటు పదవిలో

తెలంగాణలో మూడ్రోజులు వర్షాలు

పలు జిల్లాలకు వాతావరణశాఖ హెచ్చరిక

2లో

హోమీలను విస్తరించిన కాంగ్రెస్ ప్రభుత్వం

కులగణన అంతా తప్పల తడక వ్యవహారం - మండిపెట్టడం ఎంపి డి కె అరుణ

2లో

రేషన్ కార్డు దారులకు శుభవార్త

అమరావతి,మే3: ఆంధ్రప్రదేశ్ లో రేషన్ కార్డు దారులకు ప్రభుత్వం శుభవార్త చెప్పింది. కొత్త రేషన్ కార్డులను జారీ చేసేందుకు కనరత్తు చేపట్టిన సర్కార్.. కార్డుల జారీకి ముందు రేషన్ కార్డుకు ఈ కేవైసీ పక్రియను మొదలుపెట్టింది. ఇందుకోసం ఏప్రిల్ 30 వరకు రేషన్ కార్డు ఈ కేవైసీ చేసుకునేందుకు గడువు విధించింది. అయితే ఏప్రిల్ 30 తేదీ దాటినప్పటికీ కొందరు ఈ కేవైసీ పక్రియను పూర్తి చేయలేదు. ఈ క్రమంలో కేవైసీ చేసుకునేందుకు గడువును జూన్ 30 వరకు పొడిగిస్తూ ప్రభుత్వం ఆదేశాలు చేసింది. ఆ గడువు లోపు ఈకేవైసీని పూర్తి చేయాలని స్పష్టం చేసింది. బోగన్ కార్డులను ఏరివేయడంతో పాటు- రేషన్ బియ్యం పక్కదారి పట్టుకుండా ఉండేందుకు ఈ కేవైసీ పక్రియను తీసుకువచ్చింది ప్రభుత్వం. రేషన్ కార్డులు ఉన్న వారు రేషన్ డీలర్లు, ఎండియూ వాహనాల వద్దకు వెళ్లి ఈ కేవైసీ చేసుకునేందుకు అవకాశం కల్పించారు. అలాగే ఆన్లైన్ లో కూడా ఈ కేవైసీని చేసుకునే విధానాన్ని కూడా అమలులోకి తీసుకొచ్చారు. చాలా గ్రామాల్లో ఇంటర్నెట్ సౌకర్యం సరిగా లేక ఇబ్బందులు పడ్డారు. దీంతో రేషన్ డీలర్లపైనే ఆధారపడాల్సి వచ్చింది. కానీ ఈకేవైసీ చేసేందుకు కొందరు రేషన్ డీలర్లు డబ్బులు డిమాండ్ చేసినట్లు- తెలుస్తోంది. ప్రభుత్వం ఇచ్చిన అవకాశాన్ని సద్వినియోగం చేసుకుని జూన్ 30 లోపు ఈ కేవైసీని దగ్గరలోనే రేషన్ డీలర్ల వద్ద లేదా ఎండియూ వాహనాల వద్దకు వెళ్లి పూర్తి చేసుకోవాలని అధికారులు సూచిస్తున్నారు.

తెలంగాణలో మూడ్రోజులు వర్షాలు

హైదరాబాద్,మే3 తెలంగాణలో వాతావరణం ఒక్కోలా మారిపోతుంది. అప్పటి వరకు వేడి గాలులు, ఎండవేడిమితో అల్లాడిపోతున్న ప్రజలకు సాయంత్రం కాగానే చల్లటి వాతావరణం ఉపశమనాన్ని ఇస్తోంది. అంతేకాకుండా ఉన్నట్టుండి వర్షాలు కూడా పడుతున్నాయి. ఉదయం ఎండగా ఉంటూ.. సాయంత్రం వేళల్లో ఆహ్లాదకరమైన వాతావరణంతో ప్రజలకు ఊరట కలిగిస్తోంది. ఇదిలా ఉండగా.. తెలంగాణలో వర్షాలపై వాతావరణ శాఖ కీలక ప్రకటనచేసింది. పలు జిల్లాల్లో భారీ వర్షాలు ముంచెత్త నున్నట్లుపేర్కొంది. రాష్ట్రంలో రానున్న మూడు రోజుల పాటు- భారీ వర్షాలు కురిసే అవకాశం ఉందని వాతావరణ శాఖ హెచ్చరించింది. బంగాళాఖాతంలో ఉత్తర, దక్షిణ ద్రోణి ప్రభావంతో ఈ వర్షాలు కురుస్తాయని వాతావరణ శాఖ వెల్లడించింది. ఉదయం పూట ఎండలు దంచికొట్టినప్పటికీ సాయంత్రం వేళల్లో వర్షాలు పడే అవకాశం ఉంది. గంటకు 40 నుంచి 50 కిలో మీటర్ల వేగంతో గాలులు వీస్తాయని.. ఈదురుగాలులతో కూడిన వర్షం పడనున్నట్లు- వెదర్ రిపోర్ట్ చెబుతోంది. రాష్ట్రంలో ఏయే జిల్లాల్లో వర్షాలు పడతాయనే విషయాన్ని కూడా వాతావరణ వాఖ ప్రకటించింది.

ఎమ్మెల్సీ ఎన్నికల కోడ్ తో ఆలస్యం

హైదరాబాద్,మే3: ఎమ్మెల్సీ ఎన్నికల కోడ్ వల్లే హైదరాబాద్ లో రేషన్ షాపుల్లో సన్న బియ్యం పంపిణీ ఆలస్యమైందని హైదరాబాద్ జిల్లా ఇంచార్జ్ మంత్రి పొన్నం ప్రభాకర్ అన్నారు. శనివారం హిమాయత్ నగర్ ఆదర్శ జన్టీలో పౌరసరఫరాల దుకాణం 602లో లబ్ధిదారులకు సన్న బియ్యం ఆయన సన్న బియ్యం పంపిణీ చేశారు. అనంతరం నారాయణగూడ గాంధీ కులీర్ వద్ద సన్న బియ్యం లబ్ధిదారుడు ఇంట్లో భోజనం చేశారు. ఈ సందర్భంగా మంత్రి పొన్నం మాట్లాడుతూ.. భారతదేశంలో మొదటిసారి ధనవంతుడు, పేదవాడు అనే తేడా లేకుండా.. అందరూ సన్న బియ్యం తినాలనే ఉద్దేశంతో కాంగ్రెస్ ప్రభుత్వం ఉగాది పండగ నుంచి సన్న బియ్యం పథకాన్ని ప్రారంభించిందని తెలిపారు. రేషన్ షాపుల్లో సన్న బియ్యం పంపిణీ చారిత్రాత్మక నిర్ణయమని.. ఈ పథకం పేద ప్రజలకు ఎంతగానో ఉపయోగపడుతోందన్నారు.

హామిలను విస్మరించిన కాంగ్రెస్ ప్రభుత్వం

మహబూబ్ నగర్,మే3 కాంగ్రెస్ ప్రభుత్వం ఇచ్చిన ఏ హామీలు కూడా పూర్తి స్థాయిలో అమలు కావడం లేదని మహబూబ్ నగర్ బీజేపీ ఎంపీ డిశీ అరుణ అన్నారు. శనివారం మహబూబ్ నగర్ జిల్లా బీజేపీ పార్టీ కార్యాలయంలో ఎంపీ డిశీ అరుణ మీడియా సమావేశం ఏర్పాటు చేశారు. ఈ సందర్భంగా ఎంపీ డిశీ అరుణ మాట్లాడుతూ.. ప్రజల ఆకాంక్ష మేరకు బీజేపీ ప్రభుత్వం పనిచేస్తుందని తెలిపారు. కాంగ్రెస్ ప్రభుత్వం చేసిన కులగణన తప్పుడు కులగణన అని విమర్శించారు. కేవలం ఎన్నికల కోసమే కులగణన అనే మాట మాట్లాడారని చెప్పారు. ప్రజల విశ్వాసాన్ని కాంగ్రెస్ ప్రభుత్వం కోల్పోయిందని ఎంపీ డిశీ అరుణ విమర్శించారు. మొట్టమొదటి కులగణన 1931లో జరిగిందని ఎంపీ డిశీ అరుణ గుర్తుచేశారు. ముస్లింలని బీసీ జాతిలో చేర్చడం అంటే నిజమైన బీసీలను మోసం చేయడమేనని అన్నారు. 2026లో డి లిమి-టె-షన్ కి వెళ్తున్నామని అన్నారు. బీసీలు, ఓసీలకు నిజమైన న్యాయం చేసేది కేవలం ప్రధానమంత్రి నరేంద్రమోడి ఒక గొప్ప సంకల్పమని అన్నారు. పార్టీలకు సంబంధం లేకుండా ప్రతి ఒక పేద కుటుంబానికి డబుల్ బెడ్ రూమ్ ఇళ్లు ఇవ్వాలని కోరారు. ఎమ్మెల్యేలతో పాటు-గా ఎంపీలకు కూడా డబుల్ బెడ్ రూమ్ ఇళ్లలో కోటాను కల్పించాలని.. ఈ విషయంపై ముఖ్యమంత్రి రేవంత్ రెడ్డికి లేఖ రాస్తానని ఎంపీ డిశీ అరుణ వెల్లడించారు.

మానవాళి మనుగడకు ఉగ్రవాదం ప్రమాదకరం

(మొదటి పేజి (తరువాయి))

అంగోలాకు కృతజ్ఞతలు అని ప్రధాని తెలిపారు. ఉగ్రవాదం మానవాళికి అతిపెద్ద ముప్పు. పహలాం దాడి నేపథ్యంలో సీమాంతర ఉగ్రవాదంపై భారత్ చేస్తున్న పోరాటానికి అంగోలా మద్దతు పలికింది. అందుకు ఆ దేశానికి కృతజ్ఞతలు తెలియజేస్తున్నాను. ఉగ్రవాదులు, వారికి మద్దతు ఇచ్చేవారిపై కఠినమైన, నిర్ణయాత్మక చర్యలు తీసుకోవడానికి మేం కట్టుబడి ఉన్నాం అని మోదీ పునరుద్ఘాటించారు. ఇటీవల బిహార్ లో జరిగిన కార్యక్రమంలోనూ మోదీ పహలాం దాడి గురించి ప్రస్తావిస్తూ గట్టి హెచ్చరికలు చేసిన సంగతి తెలిసిందే. పహలాం ఉగ్రదాడి వెనక ఉన్నవారు.. కుట్రలో భాగమైన వారికి ఊహకందని రీతిలో శిక్ష విధిస్తాం. ప్రతి ఉగ్రవాదని గుర్తించి, ట్రాక్ చేసి, శిక్షిస్తామని యావత్ భారతీయులకు హామీ ఇస్తున్నా అని అన్నారు.ఏప్రిల్ 22న జమ్మూకశ్మీర్ లోని అనంతనాగ్ జిల్లా పహలాంలోని ప్రముఖ పర్యాటక ప్రాంతమైన బైసర్ నల్లో ముఘలుల మారణహోమానికి పాల్పడిన సంగతి తెలిసిందే. సైనిక దుస్తుల్లో వచ్చినవారు పర్యాటకులను చుట్టు-ముట్టి అతి సమీపం నుంచి కాల్పులు జరిపారు. ఈ ఘటనలో 25 మంది పర్యాటకులు, ఓ కశ్మీర్ యువకుడు ప్రాణాలు కోల్పోయారు. ఈ సంఘటన ప్రపంచ వ్యాప్తంగా తీవ్ర చర్చనీయాంశంగా మారింది. ఈ నేపథ్యంలోనే భారత ప్రభుత్వం .. ఉగ్రవాదులకు, ఉగ్రవాదాన్ని పెంచి



పోషిస్తున్న పాకిస్తాన్ కు బుద్ధి చెప్పే దిశలో చర్యలు మొదలెట్టింది. సరిహద్దుల దగ్గర యుద్ధ వాతావరణం నెలకొంది. ప్రధాని నరేంద్ర మోదీ ఉగ్రవాదం గురించి తరచుగా స్పందిస్తూనే ఉన్నారు. శనివారం కూడా ప్రధాని మోదీ ఉగ్రవాదంపై మాట్లాడారు. ఉగ్రవాదులపై .. ఉగ్రవాదాన్ని పెంచి పోషిస్తున్న వారిపై కఠినమైన చర్యలు తీసుకుంటామని స్పష్టం చేశారు. అంగోలా ప్రెసిడెంట్ జావో లూరెన్స్ రాక సందర్భంగా ఆయనతో ఢిల్లీలో ఉమ్మడి ప్రెస్ కాన్ఫరెన్స్ జరిగింది. ఈ ప్రెస్ కాన్ఫరెన్స్ సందర్భంగా ప్రధాని మోదీ మాట్లాడుతూ.. దాదాపు రెండు దేశాలు 40 ఏళ్లుగా

భాగస్వామ్యంలో కలిసి ముందుకు నడుస్తున్నాయి. అంగోలా స్వాతంత్ర్యం కోసం పోరాడుతున్నప్పుడు.. ఇండియా సమృత్తం, స్నేహంతో అండగా నిలిచింది. ఆఫ్రికన్ దేశాల నుంచి మాకు గత పదేళ్లు ఎంతో వేగవంతమైన సహకారం అందింది. వ్యాపారం 100 బిలియన్ డాలర్లకు చేరుకుంది. ఎనిమిది దేశాల్లో ఒకేషనల్ -టెనింగ్ సెంటర్లను తెరిచాము. ఓ ఐదు దేశాల్లో డిజిటల్ పబ్లిక్ ఇన్ ఫ్రాస్ట్రక్చర్ నిర్మాణంలో సహకరిస్తున్నాం.. ఆఫ్రికాలో 17 కొత్త ఎంబసీలను తెరిచామని అన్నారు.

పౌరదర్శకంగా ఇందిరమ్మ ఇళ్ల పథకం

హైదరాబాద్,మే3 ఇంటి నిర్మాణానికి రూ.5 లక్షలు ఇస్తున్న ఏకైక రాష్ట్రం తెలంగాణ అని మంత్రి పొంగులేటి శ్రీనివాస్ రెడ్డి తెలిపారు. ఈ ఏడాది రూ.22వేల కోట్లతో 4.50 లక్షల ఇందిరమ్మ ఇండ్లను నిర్మిస్తామని ప్రకటించారు. పైలట్ గ్రామాల్లో ఇళ్ల నిర్మాణం మరుగ్గా జరుగుతోందని అన్నారు. మిగిలిన గ్రామాల్లో లబ్ధిదారుల ఎంపిక కొద్ది రోజుల్లోనే పూర్తి చేస్తామని మంత్రి పొంగులేటి శ్రీనివాస్ రెడ్డి వెల్లడించారు. నేషనల్ అకాడమీ ఆఫ్ కన్స్ట్రక్షన్స్ లో శిక్షణ పొందిన అసిస్టెంట్ ఇంజనీర్లకు మంత్రి పొంగులేటి శ్రీనివాస్ రెడ్డి శనివారం సర్టిఫికేట్లు అందజేశారు. హౌసింగ్ కార్పొరేషన్ లో 350 మంది ఔట్ సోర్సింగ్ అసిస్టెంట్ ఇంజనీర్లను తెలంగాణ ప్రభుత్వం నియమించింది. హౌసింగ్ అసిస్టెంట్ ఇంజనీర్లకు ఆరు రోజులపాటు అధికారులు శిక్షణ ఇచ్చారు. శిక్షణ పూర్తి చేసుకున్న అసిస్టెంట్ ఇంజనీర్లకు సర్టిఫికేట్లు- అందజేశారు. అలాగే స్టాంప్స్ అండ్ రిజిస్ట్రేషన్ శాఖలో 21 మందికి ప్రభుత్వం పదోన్నతులు కల్పించింది. గ్రేడ్ -2లో పనిచేస్తున్న10 మంది సబ్ రిజిస్ట్రార్లను గ్రేడ్-1కి, సీనియర్ సహాయకులుగా పనిచేస్తున్న 11 మందికి గ్రేడ్-2 పదోన్నతులు కల్పించింది. పదోన్నతులు పొందిన ఉద్యోగులకు సర్టిఫికేట్లను మంత్రి పొంగులేటి శ్రీనివాస్ రెడ్డి అందజేశారు. ఈ సందర్భంగా మంత్రి మాట్లాడుతూ ఇందిరమ్మ ఇండ్లలో ఎక్కడ అవినీతి జరిగినా సహించేది లేదన్నారు. అర్హులకే ఇందిరమ్మ ఇళ్లు కేటాయిస్తామన్నారు. ఇందిరమ్మ ఇండ్లు సక్సెస్ కావాలంటే యువ ఇంజనీర్ల పాత్ర కీలకమన్నారు. ఇందిరమ్మ ఇండ్లకోసం శిక్షణ పూర్తిచేసుకున్న 390 మందియువ అసిస్టెంట్ ఇంజనీర్లంతా ఇందుకు కృషి చేయాలని అన్నారు. కాంగ్రెస్ కార్యకర్తలా? ఇతర పార్టీలా అన్ని పార్టీల వారికి.. అర్హులైన పేదలకే ఇండ్లు ఇవ్వాలన్నారు. ఇందిరమ్మ ఇళ్లు పేదవారికి అందాలంటే అది పేద కుటుంబాల నుంచి వచ్చిన యువ ఇంజనీర్లకే తెలుసన్నారు. ఎవరూ ప్రలోభాలు పెట్టినా డబ్బుకు ఆశపడొద్దని హెచ్చరించారు.

అమరావతి అభివృద్ధితో ఎపికి మహర్షశ

(మొదటి పేజి (తరువాయి))

తమకు అండగా ఉన్న ప్రజల సమృత్తాన్ని నిలబెడతామని చంద్రబాబు నాయుడు పేర్కొన్నారు. అమరావతి పునః ప్రారంభంపై ప్రధాన మంత్రి నరేంద్ర మోదీ, ఏపీ సీఎం చంద్రబాబు ట్వీట్ చేశారు. ఈ సందర్భంగా ఎక్స్ లో ప్రధాని ఇలా రాసుకొచ్చారు.. అమరావతి అభివృద్ధిలో నూతన, చారిత్రాత్మక అధ్యాయాన్ని ప్రారంభించిన సందర్భంగా ఆంధ్రప్రదేశ్ లోని నా సోదర, సోదరి మణుల మధ్య ఉండటం ఆనందంగా ఉందని పేర్కొన్నారు. అమరావతి భవిష్యత్ పట్లణ కేంద్రంగా అవిర్భవిస్తుంది.. ఇది ఆంధ్రప్రదేశ్ అభివృద్ధి పథాన్ని మెరుగు పరుస్తుందని నేను విశ్వసిస్తున్నాను అని చెప్పుకొచ్చారు. నాకు మంచి మిత్రుడు,

ఆంధ్రప్రదేశ్ ముఖ్యమంత్రి చంద్రబాబుకి అమరావతి పట్ల ఉన్న దార్శనికత, రాష్ట్ర ప్రజల సంక్షేమం పట్ల ఆయనకున్న నిబద్ధతను నేను అభినందిస్తున్నాను అని ప్రధాని మోదీ రాసుకొచ్చారు. ఇక, ప్రధాని నరేంద్ర మోదీ చేతుల మీదుగా జరిగిన రాజధాని అమరావతి పనుల పునః ప్రారంభ కార్యక్రమాన్ని విజయవంతం చేసిన ప్రతి ఒక్కరికీ ధన్యవాదాలు తెలుపు తున్నాను అని సీఎం చంద్రబాబు ఎక్స్ వేదికగా రాసుకొచ్చారు. కాగా, ప్రజల సహా కారంతో, కేంద్రం మద్దతుతో పక్కా ప్రణాళికతో అందరికీ అవకాశాలు సృష్టించేలా, రాష్ట్రానికి చోదక శక్తిగా నిలిచేలా పూర్వచర్య సిటీ-గా రాజధాని అమరావతిని నిర్మిస్తాం అని హామీ ఇచ్చారు.

రహదారుల అభివృద్ధితోనే పెట్టుబడులు సాధ్యం

(మొదటి పేజి (తరువాయి))

శంకుస్థాపన కార్యక్రమాలు జరగనున్నాయి. నితిన్ గడ్కార్డీ అదిలాబాద్ , హైదరాబాద్ లో నిర్వహించనున్న కార్యక్రమాల్లో పాల్గొననున్నారు. ఈ ప్రాజెక్టుల ద్వారా తెలంగాణలో మౌలిక వసతుల అభివృద్ధి మరింత వేగవంతమవుతుందని అన్నారు. రహదారుల అనుసంధానం అన్నింటికంటే ముఖ్యమైనదని చెప్పారు. వాజ్ పేయీ హయాంలో స్వర్ణ చతుర్భుజి పథకాన్ని తెచ్చారని, రోడ్ల నిర్మాణంపై లక్షల కోట్లు ఖర్చు ఎందుకని అనాడు కొందరు విమర్శించారని అన్నారు. మోదీ ప్రభుత్వం వచ్చాక రహదారుల నిర్మాణాన్ని వేగవంతం చేసిందని, కనెక్టివిటీ- కోసం మోడీ ప్రభుత్వం ఎక్కువ నిధులు ఖర్చుపెడుతోందని పేర్కొన్నారు. పెట్టుబడులు వచ్చే అవకాశం ఉన్న అన్ని ప్రాంతాలకు రహదారులు నిర్మిస్తున్నామని చెప్పారు. హైదరాబాద్- శ్రీశైలం మధ్య ప్రయాణ సమయం తగ్గించేలా రోడ్లు నిర్మాణం జరుగుతుందని తెలియజేశారు. హైదరాబాద్- విజయవాడ మధ్య ఆరు లైన్ల రహదారికి యత్నిస్తున్నామని కిషన్ రెడ్డి స్పష్టం చేశారు. కేంద్ర ప్రభుత్వం మౌలిక వసతుల అభివృద్ధి కోసం లక్షల కోట్లు ఖర్చు చేస్తున్నారని కిషన్ రెడ్డి తెలిపారు. గత 10 సంవత్సరాలలో జాతీయ రహదారుల నిర్మాణం వేగంగా సాగుతున్నట్లు ఆయన పేర్కొన్నారు. అలాగే, అన్ని



రాష్ట్రలరాజధానులను జాతీయ రహదారులతో అనుసంధానం చేయడానికి కేంద్రం కృషి చేస్తున్నది. ఈ నిర్మాణం వెనుక ఉన్న ముఖ్యమైన అంశం తెలంగాణలో జాతీయ రహదారుల విస్తరణ. 2014 వరకు రాష్ట్రంలో 2,500 కిలోమీటర్ల జాతీయ రహదారులు ఉండగా, ప్రస్తుతం 5,200 కిలోమీటర్ల జాతీయ రహదారులు ఉన్నాయని కిషన్ రెడ్డి తెలిపారు. ఈ విస్తరణ తెలంగాణలోని 32 జిల్లా కేంద్రాల గుండా జాతీయ రహదారుల అనుసంధానానికి తోడ్పడిందని అన్నారు. హైదరాబాద్-శ్రీశైలం రోడ్డు నిర్మాణం కోసం ప్రత్యేక చర్యలు తీసుకోవడం ద్వారా ప్రయాణానికి సంబంధించిన దూరం తగ్గించబడుతుంది. దీనితో పాటు-, హైదరాబాద్-విజయవాడ మధ్య జాతీయ రహదారికి 6 లేన్ల నిర్మాణం కూడా జరుగుతుందని ఆయన చెప్పారు.

ఆస్ట్రేలియా ప్రధానిగా ఆంథోనీ ఆల్బనీస్

కొనసాగుతున్నాయి. ఈ క్రమంలోనే ప్రతిపక్ష నేత పీటర్ డట్టన్ ఎన్నికల్లో ఓటమిని అంగీకరించారు. తాము విషయం స్పష్టమైందని చెప్పారు. ద్రవ్యోల్బుణం, ఇంధన విధానాలు, ఇళ్ల కొరత, వడ్డీ రేట్లలో పెరుగుదల వంటి సమస్యలే ప్రధాన అంశాలుగా ఎన్నికలు సాగాయి. ఓటింగ్ అనంతరం.. ఆల్బనీస్ సర్కారే మరోసారి అధికారంలోకి వచ్చే అవకాశం ఉందనే అంచనాలు వెలువడ్డాయి. 2022 నుంచి ప్రధానిగా ఉన్న ఆయన.. మరో మూడేళ్లపాటు- ఆ పదవిలో కొనసాగుతున్నారు. ప్రపంచవ్యాప్తంగా

అనిశ్చిత పరిస్థితులు నెలకొన్న ప్రస్తుత సమయంలో.. ఆస్ట్రేలియన్లు ఆశావాదం, దృఢ సంకల్పాన్ని ఎంచుకున్నారని తన విజయ ప్రసంగంలో ఆల్బనీస్ తెలిపారు. వరుసగా రెండోసారి ఎన్నికైన ఆల్బనీస్ కు భారత ప్రధాని నరేంద్ర మోదీ శుభాకాంక్షలు తెలిపారు. ఈ తీర్పు మీ నాయకత్వంపై ప్రజల విశ్వాసాన్ని సూచిస్తోందన్నారు.ఇండో-పసిఫిక్ లో శాంతి, స్థిరత్వం కోసం మన ప్రయత్నాలను ముందుకు తీసుకెళ్లేలా కలిసి పనిచేసేందుకు ఎదురుచూస్తున్నానని ప్రధాని మోదీ 'ఎక్స్'లో పోస్ట్ చేశారు.

మాజీ మంత్రి ఎర్రబెల్లి హాయంలో అభివృద్ధి శూన్యం

-కాంగ్రెస్ పార్టీ పట్టణ అధ్యక్షుడు సోమ రాజశేఖర్



తొర్రూరు,మే 3,తరంగాలు:

గత బిఆర్ఎస్ ప్రభుత్వంలో మంత్రిగా కొనసాగించిన మాజీ మంత్రి ఎర్రబెల్లి దయాకర్ రావు హాయంలో అభివృద్ధి శూన్యమని కాంగ్రెస్ పార్టీ తొర్రూరు పట్టణ అధ్యక్షుడు సోమ రాజశేఖర్ అన్నారు.పట్టణ కేంద్రంలోని కాంగ్రెస్ పార్టీ క్యాంపు కార్యాలయంలో ఏర్పాటు చేసిన ముఖ్య కార్యక్రల సమావేశంలో భాక్ కాంగ్రెస్ అధ్యక్షుడు జాబోత్ హమ్మ్య నాయక్ తో కలిసి సోమశేఖర్ మాట్లాడుతూ తొర్రూరు పట్టణంలోని గత కాంగ్రెస్ ప్రభుత్వ హయాంలోనే అభివృద్ధి జరిగిందని, బిఆర్ఎస్ ప్రభుత్వంలో ఎలాంటి అభివృద్ధి జరగలేదని, కాంగ్రెస్ ప్రభుత్వంలోనే పట్టణంలోని ఖమ్మం వరంగల్ హైవే రోడ్డుపై డివైడర్ ఏర్పాటు చేయడం జరిగిందని, మున్సిపాలిటీ భవనం, జూనియర్ సివిల్ కోర్టు, బాలికల గురుకుల పాఠశాల భవనాలను నిర్మించడం జరిగిందన్నారు. మాజీ మంత్రి ఎర్రబెల్లి దయాకర్ రావు మంత్రిగా ఉండి తొర్రూరు పట్టణంలో ఏ ఒక్క ప్రభుత్వ భవనాలను నిర్మించలేదని, అభివృద్ధి పనులకు కేవలం శంకుస్థాపనలు మాత్రమే చేసి వదిలేసారని అన్నారు. పాలకుర్తి ఎమ్మెల్యే మామిడాల యశస్విని రెడ్డి సహకారంతో నిధులు కేటాయించి పట్టణ అభివృద్ధికి కృషి చేస్తున్నామని అన్నారు. ప్రజా ప్రభుత్వంలో జరుగుతున్న అభివృద్ధి పనులను చూసి ఓర్వలేని బిఆర్ఎస్ నాయకులు ఆరోపణలు చేయడం సిగ్గుచేటు అన్నారు. ఈ సమావేశంలో కాంగ్రెస్ నాయకులు గంజి విజయపాల్ రెడ్డి, పెదగాని సోమయ్య,మంగళపల్లి రామచంద్రయ్య,జీసుగా సురేందర్ రెడ్డి,గుండాల నర్సయ్య, ధరావత్ సోమన్న,దొంగరి శంకర్,అలువాల సోమయ్య,ముద్దసాని సురేష్, బసనబోయిన రాజేష్, బసనబోయిన మహేష్,చిదిరాల రవి, ధరావత్ దేవేందర్ తదితరులు పాల్గొన్నారు.

ఘనంగా పెద్దమ్మ తల్లికి బోనాలు



చెన్నారావుపేట మే 3 (తరంగాలు)

చెన్నారావుపేట మండలంలోని లింగగిరి గ్రామంలో ముదిరాజ్ కులస్తుల ఆరాధ్య దైవమైన పెద్దమ్మ తల్లికి బోనాల ఉత్సవాలను శనివారం ఘనంగా నిర్వహించారు. ఇందులో భాగంగా ముదిరాజ్ కులస్తులు పెద్దమ్మ తల్లికి ఇంటికొక్క బోనం చొప్పున, దప్పు చప్పుల నడుమ, మహిళలు బోనాలను తలపై పెట్టుకుని ఊరేగింపుగా పెద్దమ్మ గుడికి తరలి వెళ్లి బోనాలు సమర్పించి మొక్కులు చెల్లించుకున్నారు. బోనాల్లో పోతురాజుల విన్యాసాలు, శివసత్తుల పూసకాలు ఆకట్టుకున్నాయి.గ్రామస్తులు ఆడబిడ్డలకు కొత్త దుస్తులు పెట్టి ఒడి బియ్యం పోశారు.ప్రతి ఏటా పెద్దమ్మ తల్లికి బోనాలు సమర్పించడం ఆనవాయితీగా వస్తుందని తెలిపారు. అలాగే ఈ సంతోషం వర్షాలు సమృద్ధిగా పడి ప్రజలందరూ పాడిపంటలతో సంతోషంగా ఉండాలని కోరారు.ఈ కార్యక్రమంలో కుల పెద్ద మనుషులు తాడేం రామచంద్రు, సాదబోయిన అశోక్, ముదిరాజ్ సంఘం సొసైటీ చైర్మన్ సాదబోయిన రాజు, వైస్ ప్రెసిడెంట్ కుక్కుల సతీష్ ,కార్యదర్శి తాడేం ప్రభాకర్, సహాయ కార్యదర్శి కర్నాల రాములు ,కోశాధికారి కుక్కల కుమార్, డైరెక్టర్లు మెదబోయిన వెంకన్న ,కేశవులు, కాట నర్సయ్య, దాసరి మధుబాబు, కుల సభ్యులు మెదం కుమార్, దాసరి అశోక్, సాదబోయిన బిక్షపతి, మెదం నదయ్య, చేన్నుమల్లు, చిన్న కట్టయ్య, బుద్రి , సురేష్ ,నదయ్య, కుల సభ్యులు పాల్గొని పండుగను విజయవంతం చేయడం జరిగింది. సహకరించిన కుల సభ్యులందరికీ కుల పెద్ద మనుషులు కృతజ్ఞతలు తెలియజేశారు.

మే 20 సార్వత్రిక సమ్మెను జయప్రదం చేయండి

నల్గొండ ఆర్పీ

మే3,తరంగాలు: కార్పొరేట్ విధానాలకు వ్యతిరేకంగా కార్మిక వ్యతిరేక నాలుగు లేబర్ కోల్డ్ రద్దు చేయాలని కోరుతూ మే 20 సార్వత్రిక సమ్మెను జయప్రదం చేయాలని తెలంగాణ అల్ హమాలి వర్కర్స్ ఫెడరేషన్ (సిఐటీయు) జిల్లా ప్రధాన కార్యదర్శి దండంపల్లి సత్తయ్య, తెలంగాణ అంగన్వాడీ టీచర్స్ అండ్ హెల్పర్స్ యూనియన్ జిల్లా వర్కింగ్ ప్రెసిడెంట్ కె విజయలక్ష్మి పిలుపునిచ్చారు.

శనివారం ఐసిడిఎస్ డి డబ్ల్యూ ఓ కృష్ణవేణి, సిడిపిఓ కార్యాలయంలో సూపర్వైజర్ కు పవర్పూమ్ వీవర్స్ అసోసియేషన్ జిల్లా అధ్యక్షులు చెరుపల్లి శ్రీనివాస్ కు, టీజీబీసీఎల్ గోదాం మేనేజర్ కు ఎఫ్ సి ఐ గోదాం అసిస్టెంట్ మేనేజర్ కు, మున్సిపల్ కమిషనర్ లకు సమ్మె నోటీసులు అందజేయడం జరిగింది.ఈ సందర్భంగా వారు మాట్లాడుతూ స్వాతంత్ర్యానికి ముందు తర్వాత అనేక పోరాటాలు నిర్వహించి సాధించుకున్న కార్మిక చట్టాలను కార్పొరేట్లకు అనుకూలంగా మార్పులు తీసుకొస్తున్నారని ఆరోపించారు ప్రైవేటీకరణ విధానాలను వ్యతిరేకిస్తూ కార్మిక వ్యతిరేక లేబర్ కోల్డ్ రద్దు చేయాలని కనీస వేతనం 26,000 నిర్ణయించి అమలు చేయాలని పవర్పూమ్ హమాలి కార్మికులకు సంక్షేమ బోర్డు ఏర్పాటు చేసి పిఎఫ్ ఈఎస్ఐ ప్రమాద బీమా కనీస పెన్షన్ 10000 ఇవ్వాలని డిమాండ్ చేశారు దేశవ్యాప్తంగా



జాతీయ కార్మిక సంఘాలు ఉద్యోగ సంఘాల ఫెడరేషన్ను స్వతంత్ర సంఘాలు ఐక్య కార్యచరణగా మే 20న దేశవ్యాప్త సార్వత్రిక సమ్మె నిర్వహించడం జరుగుతుందని కార్మిక వర్గం ఈ సమ్మెలో పాల్గొని జయప్రదం చేయాలని పిలుపునిచ్చారు.ఈ కార్యక్రమంలో సిఐఐయు నాయకులు అవుట రవీందర్, అద్దంకి నరసింహ, కోట్ల అశోక్ రెడ్డి, గంజి నాగరాజు ,పల్లె నగేష్, మున్సిపల్ ,పవర్ లూమ్,

అంగన్వాడీ, బేవరేజెస్ అమాలి, ఎఫ్ సి ఐ అమాలి సంఘాల నాయకులు పి సరిత, స్వప్న, పెండెం రాములు, పసునూరి యోగానందం, తొట్ల లింగయ్య, క్యాన్ రమేష్, సుంకర బోయిన వెంకన్న, నకరికంట్ల సత్తయ్య, మిర్యాల శ్రీవాణి, పెండెంబుచ్చి రాములు, పెరిక కృష్ణ ,పేర్ల సంజీవ, పండుల లింగయ్య, జీడిమెట్ల నరసింహ తదితరులు పాల్గొన్నారు.

యువకుడిపై ఫోకో కేసు నమోదు

-యువతని మోసం చేసి మరో యువతని పెళ్లి చేసుకున్న యువకుడు.

-బాధితురాలి ఫిర్యాదు మేరకు కేసు నమోదు చేసిన చెన్నారావుపేట ఎస్పీ రాజేష్ రెడ్డి.

చెన్నారావుపేట: 2 మే (తరంగాలు)

వరంగల్ జిల్లా,చెన్నారావుపేట మండల కేంద్రంలోని స్థానిక పోలీస్ స్టేషన్ పరిధిలో యువకుడిపై ఫోకో కేసు నమోదు చేసినట్లు చెన్నారావుపేట ఎస్పీ రాజేష్

రెడ్డి తెలిపారు.ఎస్పీ రాజేష్ రెడ్డి వివరాల ప్రకారం చెన్నారావుపేటలో అమ్మమ్మ ఇంటిదగ్గర ఉంటూ చదువుకుంటున్న యువతని పెళ్లి చేసుకుంటానని నమ్మించి మోసం చేసి మరో యువతని పెళ్లి చేసుకున్న యువకుడు యువతి ఫిర్యాదు మేరకు శుక్రవారం పోక్స్ కేసు నమోదు చేశారు.బాధితురాలి వివరాల ప్రకారం యువకుడు అదే గ్రామం ఎస్పీ కాలనీకి చెందిన ప్రవీణ్ అని తెలిపారు.



అభ్యర్థులు సకాలంలో పరీక్ష కేంద్రాలకు చేరుకోవాలి

జిల్లా కలెక్టర్ ఇలా త్రిపాఠి- నల్గొండ ఆర్పీ

మే 3,తరంగాలు:నీట్ ప్రవేశ పరీక్షకు అభ్యర్థులు సకాలంలో పరీక్ష కేంద్రాలకు చేరుకోవాలని జిల్లా కలెక్టర్ ఇలా త్రిపాఠి కోరారు. శనివారం ఆమె నల్గొండ జిల్లా కేంద్రం, అలాగే మహాత్మా గాంధీ యూనివర్సిటీలో ఏర్పాటుచేసిన నీట్ ప్రవేశ పరీక్ష కేంద్రాలను జిల్లా ఎస్పీ శరత్ చంద్ర పవర్ తో కలిసి తనిఖీ చేశారు. ముందుగా జిల్లా కేంద్రంలోని రామగిరి లో ఉన్న మహిళా డిగ్రీ కళాశాలలో ఏర్పాటుచేసిన పరీక్ష కేంద్రాన్ని తనిఖీ చేసి అక్కడ సౌకర్యాలను, బందోబస్తు ఏర్పాట్లను తనిఖీ చేశారు. అనంతరం ఎంజి యూనివర్సిటీలో ఏర్పాటు చేసిన పరీక్ష కేంద్రాలను తనిఖీ చేశారు.కాగా నీట్ అండర్ గ్రాడ్యుయేట్ -2025 ప్రవేశ పరీక్షకు జిల్లా వ్యాప్తంగా 7 పరీక్ష కేంద్రాలు ఏర్పాటు చేయగా, 7 కేంద్రాలు నల్గొండ జిల్లా కేంద్రంలోనే ఉన్నాయి. మహాత్మా గాంధీ యూనివర్సిటీలో 4 పరీక్ష కేంద్రాలు, ఎస్పీ కళాశాలలో ఒకటి, ప్రభుత్వ మహిళా డిగ్రీ కళాశాలలో ఒకటి, కేంద్రీయ విద్యాలయలో మరొక పరీక్ష కేంద్రాన్ని ఏర్పాటు చేయడం జరిగింది. మొత్తం 2087 మంది అభ్యర్థులు నీట్ ప్రవేశ పరీక్షకు హాజరుకానున్నారు. ప్రవేశ పరీక్ష నిర్వహణలో భాగంగా పరీక్ష కేంద్రాలలో ఏర్పాట్లను ఆమె తనిఖీ చేయడమే కాక పరీక్ష కేంద్రాల సూపరింటెండెంట్లు,నోడల్ అధికారి, సంబంధిత శాఖల అధికారులకు మరోసారి ఆదేశాలు జారీ చేశారు. పరీక్షరాసే అభ్యర్థులు ఉదయం 11



గంటలకు పరీక్ష కేంద్రానికి చేరుకోవాలని ఆమె కోరారు. మధ్యాహ్నం ఒకటిన్నర తర్వాత పరీక్ష కేంద్రం ప్రధాన గేట్లను మూసివేయడం జరుగుతుందని పునరుద్ఘరించారు. పరీక్ష మధ్యాహ్నం 2 గంటల నుండి సాయంత్రం 5 గంటల వరకు ఉంటుందని తెలిపారు. పరీక్ష కేంద్రంలో మౌలిక వసతులు అన్నింటినీ మరోసారి పరిశీలించుకోవాలని ముఖ్యంగా తాగు నీరు,

విద్యుత్, ఫ్యాన్లు, మెడికల్ సౌకర్యాలు ,తదితర అన్నింటినీ పునః పరిశీలించాలని తెలిపారు. జిల్లా ఎస్పీ చంద్ర పవర్ ,స్థానిక సంస్థల ఇంచార్జ్ అదనపు కలెక్టర్ రాజ్ కుమార్, అడిషనల్ ఎస్పీ రమేష్, నల్గొండ ఆర్డీవో వై .అశోక్ రెడ్డి, డిఎస్పి శివరాం రెడ్డి ,నీట్ నోడల్ ఆఫీసర్ ,కేంద్రీయ విద్యాలయ ట్రినినిపాల్ శ్రీనివాసులు ,తదితరులు ఉన్నారు.

**ప్రధానమంత్రి మోడీకిముఖ్యమంత్రి
చంద్రబాబునాయుడుకి కృతజ్ఞతలు తెలిపిన
గూడూరు ఎమ్మెల్యే పాసిం సునీల్ కుమార్**



గూడూరు మే 3:

నియోజకవర్గం నందు లింక్ రోడ్లకు గాను 3 కోట్ల రూపాయలును నాబార్డ్ - ఆర్ డి ఎఫ్ కింద మంజూరు చేసిన ప్రధాన మంత్రి వర్మలు సరేంద్ర మోది కి , రాష్ట్ర ముఖ్యమంత్రి వర్మలు నారా చంద్రబాబునాయుడు కి, ఉప ముఖ్యమంత్రి వర్మలు కొణిదల పవన్ కళ్యాణ్ కి, విద్యాశాఖ మంత్రి వర్మలు నారా లోకేష్ కి కృతజ్ఞతలు తెలిపారు శాసన సభ్యులు పాసిం సునీల్ కుమార్. ఈ సందర్భంగా మీడియాతో మాట్లాడుతూ నియోజకవర్గం లో చిల్లకూరు మండలం లింగవరం నుండి సగ్రావారిపాలెం వరకు బి టీ రోడ్డు కు. 2 కోట్ల రూపాయలు మంజూరు చేశారు. కోట మండలం సిద్ధవరం ఆర్ %౫% బి రోడ్ నుండి తూర్పు కనుపూరు గ్రామం వరకు బి టీ రోడ్ కు 1 కోటి రూపాయలుమంజూరు చేశారు.గత ప్రభుత్వం ఎన్నో అప్పలను చూపించినప్పటికీ కూటమి ప్రభుత్వం అధికారంలోకి వచ్చినప్పటి నుండి పలు సంక్షేమ కార్యక్రమాలను మరియు అభివృద్ధి కార్యక్రమాలను అమలు పరుస్తుంది. గత ప్రభుత్వం నియోజకవర్గం లో ఎక్కడ అభివృద్ధి చేసిన దాకలాలు లేవు.కూటమి ప్రభుత్వం అధికారంలోకి వచ్చిన వెంటనే నియోజకవర్గంలో ఎన్ ఆర్ ఈ జి ఎస్ నిధుల కింద కోట్ల రూపాయలతో సి సి రోడ్డు కు మంజూరు చేసాం.ఇప్పుడు బి టీ రోడ్డుకు నాబార్డ్ - ఆర్ డి ఎఫ్ నిధుల కింద లింక్ రోడ్లకు గాను 3 కోట్ల రూపాయలు మంజూరు చేశారు. కోట్ల రూపాయలు మంజూరు చేసిన ప్రధాన మంత్రి సరేంద్ర మోదికి ,రాష్ట్ర ముఖ్యమంత్రి %శ్రీ%నారా చంద్రబాబునాయుడుకి, ఉప ముఖ్యమంత్రి కొణిదల పవన్ కళ్యాణ్ కి, విద్యాశాఖ మంత్రినారా లోకేష్ కి కృతజ్ఞతలు తెలిపారు.

అసత్య ఆరోపణలు మానుకో



యర్రావారిపాలెం మే 3:చంద్రగిరి ఎమ్మెల్యే పులివర్తి నాని చేస్తున్న అభివృద్ధిని చూసి ఓర్వలేక మాజీ ఎమ్మెల్యే అసంతృప్తి ఆరోపణలు చేస్తున్నారని మండల టీడీపీ నాయకులు శనివారం మీడియాకు తెలిపారు. అధికారంలోకి వచ్చిన కూటమి ప్రభుత్వం 10 నెలల్లో పారదర్శకంగా అభివృద్ధి చేస్తూ ముందుకెళ్తోందని అన్నారు.మాజీ ఎమ్మెల్యే అధికారంలో ఉన్నప్పుడు ప్రజలకు ఏమి చేశారో తెలియజేస్తే బాగుంటుందని విమర్శించారు.ఉపాధి హామీ పథకంలో పనులు చేయకపోయినా ప్రజల సొమ్ము స్వాహా చేసి నచ్చిన వారి ఖాతాల్లో జమ చేశారని విమర్శించారు. మండలంలో పాడి రైతులకు 400 కు పైగా గోకులం షెడ్యూ నిర్మించిన పునత ఎమ్మెల్యే పులివర్తి నాని దని అన్నారు. నిరాధార ఆరోపణలు చేస్తూ కూటమి ప్రభుత్వంపై బురద చల్లుతున్నారని పేర్కొన్నారు. గతంలో అవినీతి చేసినందువలన ప్రజలు ఓట్లు వేయకుండా ఇంటికి పంపించారని విమర్శించారు. ఈ కార్యక్రమంలో మండల టీడీపీ నాయకులు పాల్గొన్నారు.

మృతుడి కుటుంబానికి

యాభై వేలు అందజేత



యర్రావారిపాలెం మే 3:

మండలంలోని బోడేపాళ్ళపల్లి పంచాయతీ వడ్డీపల్లికి చెందిన కోటకొండ రమణ కురిసిన అకాల వర్షంతో పిడుగు పడడంతో శుక్రవారం మృతి చెందారు.రమణ అకాల మరణంతో అతని కుటుంబాన్ని ఆదుకోవడానికి చంద్రగిరి ఎమ్మెల్యే పులివర్తి నాని చొరవతో కలెక్టర్ ఆదేశాల మేరకు తాసిల్దార్ పరమేశ్వర స్వామి, మరియు మండల టీడీపీ నాయకులు కలిసి యాభై వేలు నగదును మృతుని భార్య సుమతికి అందజేశారు.

పెంచలకోన పెనుశిల లక్ష్మీనరసింహస్వామి బ్రహ్మాత్మవాలకు ఏర్పాటుచేస్తున్నాం

- మంత్రి ఆనం రాంనారాయణ రెడ్డి

రావూరు మే 3: శనివారం ఉదయం పెంచలకోనలోబ్రహ్మాత్మవ ఏర్పాట్లపై వెంకటగిరి ఎమ్మెల్యే కురుగుండ్ల రామకృష్ణతో కలిసి మంత్రి సమన్వయ కమిటీ సమావేశం నిర్వహించారు.ఈ సందర్భంగా మంత్రి ఆనం మాట్లాడుతూ ఈనెల 8 నుంచి 14వ తేదీ వరకు నిర్వహించే బ్రహ్మాత్మవాల్లో భక్తులకు ఎటువంటి ఇబ్బందులు లేకుండా అధికారులు, ఫెస్టివల్ కమిటీ సభ్యులు సమన్వయంతో పని చేయాలని పిలుపునిచ్చారు. గతంలో లేనివిధంగా ఈ బ్రహ్మాత్మవాల్లో గరుడ సేవ, కళ్యాణోత్సవం రోజుల్లో భక్తులకు ఉచితంగా స్వామివారి లద్దా ప్రసాదం పంపిణీకి శ్రీకారం చుడుతున్నట్లు మంత్రి ఆనం చెప్పారు. వేసవి దృష్ట్యా భక్తులకు ఇబ్బంది లేకుండా క్యూలైన్లలో వాటర్ బాటిల్స్, మజ్జిగ, చంటి బిడ్డలకు పాలు బిస్కెట్లు అందించాలని దేవదాయ శాఖ అధికారులకు సూచించారు. భద్రత దృష్ట్యా సీసీ కెమెరాలు, హెడ్ కౌంటు మిషన్, 24 గంటలు పని చేసేలా కమాండ్ కంట్రోల్ సెంటర్ ను ఏర్పాటు చేయాలని పోలీస్ అధికారులకు సూచించారు. శాంతి భద్రతలకు ఇబ్బందులు లేకుండా అవసరమైన పోలీస్ సిబ్బందిని నియమించాలన్నారు. పెంచలకోనకు వచ్చే రహదారులన్నీ కూడా గోతులమయం లేక ండా తాత్కాలికంగా రోడ్లను మరమ్మతులు చేసి భక్తుల రాకపోకలకు ఇబ్బందులు లేకుండా చూడా లని ఆర్ అండ్ బి అధికారులకు సూచించారు. ఆలయ పరిసరాల్లో పరిసభ్రతకు పెద్దపీట వేయాలని, తరలించే వాహనాలను సిద్ధంగా ఉంచుకోవాలని, వాటర్ ట్యాంకులను కూడా అందు బాటులో ఉంచుకోవాలని వెంకటగిరి మున్సి పల్ అధికారులకు సూచించారు. బ్రహ్మాత్మవాల్లో విద్యుత్ అంతరాయం లేకుండా విద్యుత్ శాఖ అధికా రులు అప్రమత్తంగా ఉండాలని ఆదేశిం చారు. ఎండ తీవ్రత ఎక్కువ ఉన్నందున వైద్య



ఆరోగ్యశాఖ ఆధ్వర్యంలో వైద్య శిబిరాలు ఏర్పాటుచేసి ఓ ఆర్ ఎస్ ప్యాకెట్లు, అవసరమైన మందులు సిద్ధంగా ఉంచుకోవాలన్నారు. అంబులెన్స్ లు, అగ్నిమాపక వాహనాలను అందుబాటులో ఉంచుకోవాలన్నారు. అటవీ శాఖ అధికారులు అప్రమత్తంగా ఉంటూ భక్తుల రక్షణకు అన్ని చర్యలు తీసుకోవాలని సూచించారు. ప్రసాదాలు, దర్శనం, పవనీ సౌకర్యాల పట్ల ప్రత్యేక దృష్టి సారించాలని, దేవదాయ, రెవెన్యూ, పోలీసు, విద్యుత్, మున్సిపల్, ఆర్ అండ్ బి, మెడికల్ అండ్ హెల్త్ శాఖల అధికారులు అప్రమత్తంగా ఉంటూ వారికి కేటాయించిన విధులను సమర్థవంతంగా నిర్వహించాలని మంత్రి ఆనం రామనారాయణరెడ్డి సూచించారు.

ఫెస్టివల్ కమిటీ సభ్యులు ఈ పదవులను హెూదాగా భావించకుండా భక్తులకు సేవ చేసేందుకు వచ్చిన బాధ్యతగా భావించి పనిచేయాలని మంత్రి పిలుపునిచ్చారు. భక్తుల రద్దీ దృష్ట్యా అవసరమైన బస్సులను నడిపేందుకు అర్దీసి సిద్ధంగా ఉండాల న్నారు. సామాన్య భక్తులను స్నేహపూ ర్వకంగా గౌరవిస్తూ, వారికి సంతృప్తికరంగా స్వామి దర్శనం చేయించడమే ప్రధాన లక్ష్యంగా అధికారులు, ఫెస్టివల్ కమిటీ సభ్యులు పనిచేయాలని మంత్రి దిశానిర్దేశం చేశారు. దేవదాయ శాఖలో నూటికి నూరు శాతం హామీలు అమలు తమ ప్రభుత్వం అధికారంలోకి వచ్చిన తర్వాత దేవదాయ శాఖకు

సంబంధించి నూటికి నూరు శాతం హామీలను అమలు చేశామని ఈ సందర్భంగా మంత్రి ఆనం రామనారాయణ రెడ్డి చెప్పారు. ఎన్నికల్లో ఇచ్చిన హామీ మేరకు దేవాలయాల్లో ధూప దీప నైవేద్యాలకు 5వేల నుంచి రూ.10వేలకు పెంచామని, ఆలయాల్లో పనిచేసే వేదపండితులకు 15 వేలు గౌరవ వేతనం అందిస్తున్నామని, వేద విద్యను అభ్యసించిన వేద విద్యార్థులకు మూడేళ్ల పాటు నెలకు 3000 చొప్పున సంభావన కింద అందిస్తూ, వేద విద్యను తమ ప్రభుత్వం గౌరవిస్తుందని ఈ సందర్భంగా మంత్రి చెప్పారు. ఆలయాల్లో నాయి బ్రాహ్మణులకు 25వేలు ఆదాయం వచ్చేలా చర్యలు తీసుకున్నా మని, ఆలయ పాలకమండళ్లలో ఒక బ్రాహ్మణునికి, ఒక నాయి బ్రాహ్మణునికి చోటు కల్పిస్తూ ఉత్తర్వులు అందించామని మంత్రి స్పష్టం చేశారు. ఆలయాల పట్ల ప్రత్యేక శ్రద్ధతో పనిచేస్తూ ఆగమ శాస్త్రాలను, హిందూ ధర్మ శాస్త్రాన్ని కాపాడటమే లక్ష్యంగా ఎన్నీవీ కూటమి ప్రభుత్వం పని చేస్తుందని ఈ సందర్భంగా మంత్రి చెప్పారు.ఈ కార్యక్రమంలో ఫెస్టివల్ కమిటీ చైర్మన్ చెన్ను తిరుపాల్ రెడ్డి, నెల్లూరు ఆర్డీవో అనూష, దేవదాయ శాఖ అసో సైంట్ కమిషనర్ జనార్దన్ రెడ్డి,ఈవో శ్రీనివాసులు రెడ్డి, డిఎస్సీ వేణుగోపాల్, ఫెస్టివల్ కమిటీ సభ్యులు, వివిధ శాఖల అధికారులు పాల్గొన్నారు.

కే వి బి పురం మండల విద్యాశాఖ కార్యక్రమాల విజయానికి రమేష్ పాత్ర అత్యంత కీలకం

● **జిల్లాస్థాయి కార్యక్రమాల
విజయవంతానికి రమేష్ కృషి
అభినందనీయం**

● **తిరుపతి జిల్లా స్థాయి ఎగ్రోలైంట్
డ్రైవ్ విజయవంతం**

● **స్కాట్ అండ్ గ్రేడ్ విజయ వంతానికి
రమేష్ కృషి అభినందనీయం**

● **రమేష్ ను ఘనంగా
అభినందించిన డిఇఓ కుమార్**

కెవిబి పురం మే 3:

కే వి బి పురం మండలంలో విద్యాశాఖ ఆధ్వర్యంలో ఏ కార్యక్రమం నిర్వహించిన వడ్డీ కండ్రగి ప్రధానోపాధ్యాయులు మూర్తి రమేష్ పాత్ర కీలకమైన నేపథ్యంలో ప్రతి కార్యక్రమం విజయవంతం అవుతున్నది. గత పది సంవత్సరాలుగా విద్యాశాఖలో ఏ కార్యక్రమం నిర్వహించిన ఆ కార్యక్రమం విజయవంతానికి రమేష్ కీలక పాత్ర పోషించి ముఖ్య అతిథులు సంతృప్తి చెందే విధంగా కార్యక్రమ విజయానికి తన వంతు కృషి చేసేవారు. ప్రజా ప్రతినిధులు జిల్లా స్థాయి అధికారులు మండల స్థాయి అధికారులు ఎంఎల్ఎ లు పాల్గొనే సమావేశాలు సైతం విజయవంతమవుటకు రమేష్ కృషి అభినం దనీయమని పలు సమావేశాల్లో నేతలు అధికారులు బాహుటకంగా ప్రశంసించిన సందర్భాలు రమేష్ ను సత్కరించిన సందర్భాలు అనేకం ఉన్నాయి. సత్యవేదు నియోజకవర్గంలోని ఏడు మండలాల్లో అతి పెద్ద మండలం కేవీబీ పురం . ఈ మండలంలో 65 ప్రభుత్వ పాఠశాలలో ఉన్నాయి 257 మంది ప్రభుత్వ ఉపాధ్యాయులు (ప్రిన్సిపాల్, ప్రధాన ఉపాధ్యాయులతో కలిపి) ఉన్నారు. ఈ ప్రభుత్వ పాఠశాలల్లో 4732 మంది విద్యార్థులు ప్రభుత్వ విద్యను అభ్యసిస్తున్నారు. ప్రస్తుతం ఎగ్రోలైంట్ డ్రైవ్ విజయవంతమైన నేపథ్యంలో 5వ



తరగతిలో మరియు ఇతర తరగతుల్లో అనేకులు చేరుతున్నారు. మండలంలోని రాగిగుంట లో ఎగ్రోలైంట్ డ్రైవ్ నిర్వహణ విజయవంత సభకు జిల్లా విద్యాశాఖ అధికారి కెవిఎన్ కుమార్ హాజరపడంతో విద్యాశాఖ అధికారి పులకించి పోయే విధంగా ఎం ఈ ఓ లు లక్ష్మీపతి రవికుమార్ లు సమావేశాన్ని జరిపించారు. ఈ సభ విజయవంత బాధితలను ఉపాధ్యాయుడు రమేష్ మరి కొంతమంది ఉపాధ్యాయులు తీసుకోవడంతో జిల్లా స్థాయిలో జరిగిన సమావేశం అత్యంత వైభవంగా జరగడంతో రమేష్ ను పలువురు ప్రధానోపాధ్యాయులు ఉపాధ్యాయులు మండల అధికారులు డిఈఓ కుమార్ ఎం ఈ ఓ లు అభినందించారు. గ్రేడ్ అండ్ స్కాట్ కార్యక్రమం తిరుపతి జిల్లాలోని 20 మండలాలకు చెందిన విద్యార్థులు మున్సిపాల్ లు ఉపాధ్యాయులు ప్రధానోపాధ్యాయులు విద్యార్థులు హాజరై ఐదు రోజులు కార్యక్రమాన్ని తలపెట్టడంతో ఆ కార్యక్రమ విజయవంతానికి రమేష్ విశేష కృషి చేయడంతో డీఈవో కుమార్ రమేష్ ను ప్రత్యేకంగా శాలువాతో అభినందించారు అదేవిధంగా ఎం ఈ ఓ లు లక్ష్మీపతి రవికుమార్ లు సైతం రమేష్ ను అభినందించారు. సామాజిక సేవా దృక్పథం కలిగిన ఉపాధ్యాయుడు రమేష్ ప్రతి సభ విజయవంతం అవుటకు కృషి చేయడంలో ప్రభుత్వ పాఠశాలల్లో చదివే పేద విద్యార్థులు ఉన్నత స్థాయికి చేరుకోవాలని మన సందర్భాల్లో తన

మనోగతాన్ని విలేకరులకు తెలిపారు. నిరుపేద కుటుంబంలో పుట్టిన వారు లక్షల ఖర్చుపెట్టి కార్పొరేట్ పాఠశాలల్లో చదువుకునే స్తోమత లేక డ్రాప్ ఔట్ గా ఉండకుండా ఉండుటకు ప్రభుత్వం పాఠశాలలను అన్ని రంగాల్లో అభివృద్ధి చేస్తున్న తరుణంలో కార్యక్రమ విజయవంతంలో కొంతవరకైనా మన కష్టం ఉండాలా పేద బిడ్డలు చదువుకోవాలన్న తపసతోనే కార్యక్రమాల విజయవంతానికి కొంతమంది ఉపాధ్యాయుల సహకారంతో పనిచేస్తున్నానని తెలిపారు. విద్యాశాఖ ఆధ్వర్యంలో జరిగే పలు కార్యక్రమాల్లో సాంస్కృతిక కార్యక్రమాలు ఆటల పోటీలు లాంటి కార్యక్రమాల ద్వారా పిల్లల మేదస్సు అభివృద్ధి చెందుటకు వీలున్న నేపథ్యంలో అలాంటి కార్యక్రమాల తలపెట్టినప్పుడు ఆ కార్యక్రమం విజయవంతం అవుటకు ఎంతో ఓ ల సహకారంతో తన వంతు పనిచేస్తానని తెలిపారు. అదేవిధంగా రమేష్ ఏ పాఠశాలలో పనిచేసిన ఆ పాఠశాలల్లో జరిగే ప్రతి కార్యక్రమం విజయవంతం అయ్యేవిధంగా కృషి చేస్తారు. దీనికి తోడు మండలంలోని ఉపాధ్యాయులందరూ కూడా రమేష్ పనితీరును మెచ్చుకునే విధంగా అందరితో సమన్వయంతో కలిసి కార్యక్రమాల విజయవంతానికి కృషి చేస్తూ ఉంటారు. ఏది ఏమైనప్పటికీ డిఇఓ కుమార్ పాల్గొన్న రెండు సభలు విజయవంతం అవడంతో ప్రత్యేకంగా రమేష్ ను డిఇఓ కుమార్ అభినందించడం సంతోషించదగ్గ విషయం.

సత్యవేడు ఎంపిడిఓ కు ఎమ్మెల్యే కోనేటి ఆదిమూలం పరామర్శ



సత్యవేడు మే 3:

అనారోగ్యం తో తిరుపతి లో చికిత్స పొందుతున్న సత్యవేడు ఎంపిడిఓ చంద్ర శేఖర్ ను ఎమ్మెల్యే కోనేటి ఆదిమూలం పరామర్శించారు. సత్యవేడు లో విధి నిర్వహణ లో ఉంటూ ఎంపిడిఓ చంద్ర శేఖర్ శుక్రవారం తీవ్ర అస్వస్థత కు గురయ్యారు. సహ ఉద్యోగులు వెంటనే చికిత్స నిమిత్తం తిరుపతి ఆసుపత్రికి తరలించి చికిత్స అందిస్తున్నారు. ఈ క్రమంలో సమాచారం తెలుసుకున్న ఎమ్మెల్యే కోనేటి ఆదిమూలం శనివారం తిరుపతి ఆసుపత్రికి చేరుకొని ఎంపిడిఓ చంద్ర శేఖర్ ను పరామర్శించి, మెరుగైన వైద్యం అందించాలని వైద్యులకు సూచించారు. ఎంపిడిఓ చంద్ర శేఖర్ త్వరగా కోలుకోవాలని మళ్ళీ విధుల్లోకి చేరి ప్రజలకు సేవలందించాలని ఎమ్మెల్యే ఆకాంక్షించారు.

చేపల వేటకు వెళ్ళి తప్పిపోయిన వారిని కాపాడిన ఎస్ఐ సమందర్ వలి

పల్నాడు పోలీస్ వారికి కృతజ్ఞతలు తెలిపిన బాధితులు.



వెల్దుర్తి ప్రతినిధి మే : 03

పశ్చిమగోదావరి జిల్లా, తాడేపల్లిగూడెం గ్రామానికి చెందిన కొడమంచిలి నాగేశ్వరరావు కుమారుడు శ్రీను అలియాస్ శ్రీను వెంకట్ అతని భార్య అయిన కొడమంచిలి ధనలక్ష్మి ఇద్దరు చేపలు పట్టే పని కోసం పల్నాడు జిల్లా, వెల్దుర్తి మండలంలోని జెండాపెంట గ్రామం దగ్గర మర్రిచెట్టు ముండే ప్రాంతం దగ్గరకు ఏప్రిల్ 19 వ తేదీన వచ్చారు. వేటకు కృష్ణ నదిలో వెళ్లి ది.02.05.2025వ తేదీన ఉదయం 07.00 గంటలకు దారి తప్పి, రాత్రంతా కూడ నీరు, ఆహారం లేకుండా కొత్తపల్లెరెడ్డి గూడెం అడవుల్లో ఉండి, దారి తెలియకపోవడంతో మరుసటి రోజు ఉదయం అసని 03.05.2025వ తేదీన ఉదయం 09.00 గంటలకు %ణఋశ్రీ% 100 ఫోన్ చేయగా, మాచర్ల రూరల్ సిఐ ఎస్సే నఫీష్ బాష ఆదేశాల మేరకు వెల్దుర్తి ఎస్ఐ షేక్.సమందర్ వలి వెంటనే స్పందించి, వారి యొక్క ఫోన్ లోకేప్స్ తెలుసుకొని, సిబ్బంది సహాయంతో వారి యొక్క జాడని కనుక్కొని, వారిని అక్కడి నుండి సురక్షిత ప్రాంతానికి తీసుకొని వచ్చారు. వెంటనే స్పందించి తమ ప్రాణాలు కాపాడి సురక్షిత ప్రాంతానికి తీసుకువచ్చిన పల్నాడు జిల్లా పోలీసు వారికి బాధితులు కృతజ్ఞతలు తెలిపారు.

రాజధాని పునర్నిర్మాణం వేళా పల్నాడు ఆశలు చిగురిస్తున్నాయ్..!

ఎమ్మెల్యే జూలకంటి బ్రహ్మానందరెడ్డి.



మాచర్ల ప్రతినిధి మే : 03 ఏపీ కలల రాజధాని పునర్నిర్మాణం పనులు శుక్రవారం అమరావతితో ప్రధాని చేతులు మీదిగా దిగ్విజయంగా ప్రారంభమైన వేళా, వెనకబడ్డ ఎగువ పల్నాడు ప్రాంత ఆశలు కూడా చిగురించబోతున్నాయని మాచర్ల ఎమ్మెల్యే జూలకంటి బ్రహ్మానందరెడ్డి శనివారం ఓ ప్రకటనలో ఆశాభావం వ్యక్తం చేశారు. దాదాపు రూ. 50 వేల కోట్లతో ప్రారంభమయ్యే రాజధాని పనులతో ఎగువ పల్నాడు కూడా సామాజిక, ఆర్థిక, పారిశ్రామిక

రంగాల్లో పురోగతి సాధించబోతుందని తెలిపారు. మౌళిక రంగాలు, కనీస అవసరాలకు పెద్ద ఎత్తున నిధులు కేటాయించేందుకు కూటమి ప్రభుత్వం నేతృత్వం ముఖ్యమంత్రి నారా చంద్రబాబు నాయుడు మొగ్గుచూపుతున్నారని, తద్వారా పల్నాడు ప్రాంతం కూడా పారిశ్రామికంగా ప్రగతి సాధిస్తోందని స్పష్టం చేశారు. ఏపీ అభివృద్ధికి ప్రధాని మోదీ కట్టుబడి ఉన్నానని అమరావతి సాక్షిగా హామీ ఇచ్చారని, త్వరలో మాచర్ల నియోజకవర్గంలో రోడ్లు, తాగు, సాగు నీటి ప్రాజెక్టు నిర్మాణాలు పరుగులు పెడతాయని పేర్కొన్నారు. ఐదేళ్లుగా పాడుపడ్డ ప్రాంతంగా ఉన్న అమరావతి దినదిన ప్రవర్థమానంగా నూతన హంగులతో, కొత్త సౌకర్యాలతో దేశానికే మకుటాయమాన రాజధానిగా చంద్రబాబు తీర్చిదిద్దుతారని జోస్యం చెప్పారు. రాజధాని పునర్నిర్మాణాలకు కేంద్రం పూర్తిగా సహకరిస్తోందని మోదీ చెప్పడం, ఏపీ అభివృద్ధి పట్ల ఆయనకున్న దక్షత స్పష్టంగా కాసివిస్తోందని ఆయన వెల్లడించారు. ఇంతటి విపత్కర పరిస్థితుల్లో రాజధాని పనుల ప్రారంభోత్సవానికి విచ్చేసి, ఏపీ అభివృద్ధికి అన్నీ విధాలగా వెన్నుదండగా నిలబడతానని ప్రధాని హామీ ఇవ్వడం పట్ల ఎమ్మెల్యే జూలకంటి హర్షం వ్యక్తం చేశారు.

మోదీకి చంద్రబాబు హామీ- మిషన్ 2029..!!

)అమరావతి 03 మే :అమరావతి కేంద్రంగా కీలక పరిణామాలు చోటు చేసుకుంటున్నాయి. ప్రధాని మోదీ అమరావతి కేంద్రంగా సీఎం చంద్రబాబుకు బిగ్ టాస్క్ అప్పగించారు. అమరావతి నిర్మాణానికి కేంద్రం నుంచి సహకారం ఉంటుందని హామీ ఇచ్చారు. ఏపీ భవిష్యత్ లో అమరావతి పాత్ర కీలకం కానుందని ప్రధాని పేర్కొన్నారు. సభ సక్సెస్ కావడంతో కూటమి నేతలు ఖుషీ అవుతున్నారు. ఇదే సమయం లో ప్రధాని అమరావతి పర్యటన పైన ఆసక్తికర ట్వీట్ చేసారు.

చంద్రబాబు సైతం అమరావతి కేంద్రంగా కీలక హామీ ఇచ్చారు.అమరావతిలో ప్రధాని మోదీ పనులను రీ లాంఛ్ చేసారు. అమరావతితో పాటుగా రాష్ట్రంలో పలు నిర్మాణాలకు శంకుస్థాపన చేసారు. అమరావతి సభలో పాల్గొన్న ప్రధాని మోదీ చేసిన ట్వీట్ వైరల్ అవుతోంది. అమరావతి అభివృద్ధిలో నూతన, చారిత్రాత్మక అధ్యాయాన్ని ప్రారంభించిన సందర్భంగా ఆంధ్రప్రదేశ్ లోని నా సోదర, సోదరీమణుల మధ్య ఉండటం ఆనందంగా ఉందని ప్రధాని పేర్కొన్నారు. అమరావతి భవిష్యత్ పట్లణ కేంద్రంగా ఆవిర్భవిస్తుందని, ఇది ఆంధ్రప్రదేశ్ అభివృద్ధి పథాన్ని మెరుగుపరుస్తుందని



నేను విశ్వసిస్తున్నట్లు ప్రధాని వివరించారు. నాకు మంచి మిత్రుడు, ముఖ్యమంత్రి చంద్రబాబుకి అమరావతి పట్ల ఉన్న దార్శనికత, ఏపీ ప్రజల సంక్షేమం పట్ల ఆయనకున్న నిబద్ధతను నేను అభినందిస్తున్నట్లు ట్వీట్ లో వెల్లడించారు.ప్రధాని మోదీ ట్వీట్ పై సీఎం చంద్రబాబు స్పందించారు. ప్రజల సహకారంతో, కేంద్ర ప్రభుత్వ మద్దతుతో, పక్కా ప్రణాళికతో అందరికీ అవకాశాలు సృష్టించేలా, రాష్ట్రానికి చోదక శక్తిగా నిలిచేలా పూర్వర నితీగా రాజధాని అమరావతిని నిర్మిస్తామని సీఎం చంద్రబాబు తెలిపారు. అన్ని ప్రాంతాల సమగ్ర అభివృద్ధి సాధించి తమకు

అందగా ఉన్న ప్రజల నమ్మకాన్ని నిలబెడతామని అన్నారు. ఈ సందర్భంగా ప్రతి ఒక్కరికి పేరుపేరునా సీఎం చంద్రబాబు ధన్యవాదాలు తెలిపారు.ప్రజల సహకారంతో, కేంద్ర మద్దతుతో, పక్కా ప్రణాళికతో అందరికీ అవకాశాలు సృష్టించేలా, రాష్ట్రానికి చోదక శక్తిగా నిలిచేలా పూర్వర నితీగా రాజధాని అమరావతిని నిర్మిస్తాం. అన్ని ప్రాంతాల సమగ్ర అభివృద్ధి సాధించి.... మాకు అందగా ఉన్న ప్రజల నమ్మకాన్ని నిలబెడతాం అని తెలు పుతూ...ప్రతి ఒక్కరికి పేరుపేరునా ధన్య వాదాలు తెలియజేస్తున్నట్లు ట్వీట్ లో పేర్కొన్నారు.

వరదయ్యపాళెం మండలంలో చేపట్టాల్సిన

ప్రగతి పనులు, పలు సమస్యలను తుడా

కమిషనర్కు వివరించిన ఎమ్మెల్యే



)తిరుపతి మే 3:

సత్యవేడు నియోజకవర్గంలో పలు ప్రగతిపనులకు తుడా నిధులు మంజూరు చేసి దీర్ఘకాలంగా నెలకొన్న పలు ప్రజాసమస్యల పరిష్కారానికి చొరవ చూపాలని ఎమ్మెల్యే కోనేటి ఆదిమూలం తుడా కమిషనర్కు విన్నవించారు. శనివారం తిరుపతిలోని తుడా కార్యాలయంలో కమిషనర్ మౌర్యను మర్యాదపూర్వకంగా కలిసిన ఎమ్మెల్యే పలు సమస్యలను, ప్రగతి పనులను ఆమె దృష్టికి తీసుకువచ్చారు. వరదయ్యపాళెంలో ఏటా వర్షాల కారణంగా రహదారుల జలమయమై రాకపోకలకు ఇబ్బందులు నెలకొన్న దృష్ట్యా మురుగుకాలువల నిర్మాణానికి నిధులు మంజూరు చేయాలని ఆయన గతంలో కమిషనర్ గారు వరదయ్య పాలెం మండలం వచ్చి పరిశీలించి మురుగు కాలువ పనుల నిర్మాణాలకు బెండర్లకు త్వరలో పిలిచి పనులు ప్రారంభిస్తామని తెలిపారు. సత్యవేడు మండలంలోని వానెల్లూరులో 18 ఎకరాల భూమిని కొనుగోలు చేసి, పేదలకు గృహనిర్మాణాలు చేపట్టేలా చర్యలు తీసుకుంటామని హామీ ఇచ్చారు. నారాయణవనంలో ఎకో పార్కు ఏర్పాటునకు సహకరించాలని విన్నవించారు. అరణియార్ ప్రాజెక్టులో పర్యాటక అభివృద్ధికి అదనంగా మరో రూ.40లక్షలు నిధులు మంజూరు చేయాలని కోరారు సత్యవేడులో తుడా నిధులతో తుదిదశకు చేరుకున్న అంబేద్కర్ ఉద్యానవనం ప్రారంభోత్సవానికి ముఖ్యఅతిథిగా రావాలని ఈ సందర్భంగా ఆహ్వానించారు.ఎంఎల్ఎ అభ్యర్థనపై కమిషనర్ సానుకూలంగా స్పందించి త్వరలోనే నిధులు మంజూరుకు కృషి చేస్తామని హామీ ఇచ్చారు.

నాయుడుపేటలో రోడ్డు ప్రమాదం

ముందు వెళ్తున్న లారీని వెనుక నుండి డీ కొట్టిన మరో లారీ



నాయుడుపేట మే 3:

తిరుపతి జిల్లా నాయుడుపేట చెన్నై జాతీయ రహదారిపై రోడ్డు ప్రమాదం చోటుచేసుకుంది. ముందు వెళ్తున్న లారీని వెనుక వస్తున్న లారీ డీ కొట్టడంతో ప్రమాదం జరిగింది. సమాచారం అందుకున్న పోలీసులు ఖుటనా స్థలం కు చేరుకుని యాక్సిడెంట్ అయిన లారీలో డ్రైవర్ ఇరుక్కుపోవడంతో ఇంకొక లారీ సహాయంతో డ్రైవరను చాకచక్యంగా సిఐ బాలి తన బృందంతో బయటకు తీశారు ఈ యాక్సిడెంట్ లో వెనుక లారీ డ్రైవర్ కు తలకి తీవ్ర గాయాలు అవడంతో పాటు కాలు కూడా విరిగింది. ప్రభుత్వ ఆసుపత్రిలో ప్రాథమిక చికిత్స అందించి మెరుగని చికిత్స కోసం గూడూరు ప్రభుత్వ హాస్పిటల్ కు తరలించారు.కేసు నమోదు చేసిన పోలీసులు దర్యాప్తు చేస్తున్నారు.

పేదలకు అందగా ముఖ్యమంత్రి సహాయనిధి

నెల్లూరు రూరల్ నియోజకవర్గంలో 11మందికి మంజూరైన పూమారు రూ.12 లక్షల రూపాయల చెక్కులను బాధితులకు అందజేసిన టీడీపీ నాయకులు కోటంరెడ్డి గిరిధర్ రెడ్డి



నెల్లూరు మే 3:

ఆరోగ్యశ్రీ పరిధిలోకి రాని చికిత్సలు పొందిన వారితో పాటు ఇతర రాష్ట్రాల్లోని ఆస్పత్రు ల్లో వైద్యం పొందిన పేదలకు ముఖ్యమంత్రి సహాయనిధి ఒక వరం అని టీడీపీ నాయకులు కోటంరెడ్డి గిరిధర్ రెడ్డి అన్నారు. పేదల ప్రయోజనాలను దృష్టిలో ఉంచుకుని ఉదారంగా ముఖ్యమంత్రి సహాయ నిధి ద్వారా సాయం మంజూరు చేస్తున్న ఆంధ్రప్రదేశ్ రాష్ట్ర ముఖ్యమంత్రివర్యులు నారా చంద్రబాబు నాయుడుకి మా ప్రత్యేక ధన్యవాదములు అని టీడీపీ నాయకులు కోటంరెడ్డి గిరిధర్ రెడ్డి అన్నారు. ఈ కార్యక్రమంలో మాజీ నగర మేయర్ నంది మండలం భానుశ్రీ, క్లస్టర్ ఇంచార్జ్ మన్నెం పెంచలనాయుడు, మన్నేపల్లి రఘు, కనపర్తి గంగాధర్, నెల్లూరు రూరల్ మండల ఎమ్మెల్యే కార్యాలయం ఇన్చార్జ్ వేమిరెడ్డి సురేందర్ రెడ్డి, 33వ డివిజన్ కార్పొరేటర్ కరణం మంజుల,26 వ డివిజన్ టీడీపీ అధ్యక్షుడు బూడిద పురుషోత్తం యాదవ్, 30వ డివిజన్ టీడీపీ అధ్యక్షుడు అత్తివరపు యనాదయ్య, 31వ డివిజన్ టీడీపీ అధ్యక్షుడు కూకటి హరిబాబు యాదవ్, తెలుగుదేశం పార్టీ నాయకులు, కార్యకర్తలు తదితరులు పాల్గొన్నారు. సత్యవేడు నియోజకవర్గ ప్రగతిపనులకు తుడా నిధులు కేటాయించండి

చిలమత్తూరులో ఉపాధిహామీ పనులు చేస్తూ..

కేశవులు అనే కూలీ హఠాన్వరణం

శవ పంచనామా నిర్వహించిన పంచాయతీ కార్యదర్శి

వరద య్యపాలెం మే 3:వరద య్యపాలెం మండలం చిలమత్తూరులో శనివారం ఉపాధి హామీ పనులకు వెళ్ళిన కేశవులు (65) అనే వృద్ధ కూలీ.. ఉపాధి పనులు చేపడుతుండగా హఠాత్తుగా కుప్పకూలి హఠాన్వరణం చెందారు.వదదెబ్బకు గురై మృతి చెంది ఉంటారని స్థానికులు భావిస్తున్నారు. సర్పంచి ఎల్లా కిషోర్ ప్రవీణ సమాచారం మేరకు పంచాయతీ కార్యదర్శి పద్మ నాథ రాజు గ్రామానికి చేరుకుని ఉన్నతాధికారులకు సమాచారం అందించి శవ పంచనామా నిర్వహించారు. ఈ కార్యక్రమంలో టెక్నికల్ అసిస్టెంట్ శ్యాం ప్రసాద్,ఫీల్డ్ అసిస్టెంట్ వై మోహన్ దాసు ,వీఆర్ఎ శ్రీ ఆర్ శ్రీనివాసులు పాల్గొన్నారు.



వ్యవసాయ మార్కెట్ కమిటీ చైర్మన్స్ పుల్లారెడ్డి స్వప్న నదానందం మాట్లాడుతూ తహసీల్దార్ కార్యాలయానికి వచ్చే రైతు సోదరులు ప్రజలు వారి సమస్యల వల్ల అలసత్వం లేకుండా తక్షణమే పరిష్కరించాలని తహసీల్దార్ రాజును కోరారు ఈ కార్యక్రమంలో జమ్మికుంట వ్యవసాయ మార్కెట్ కమిటీ డైరెక్టర్ దొడ్డ శ్యాం కుమార్ కందాల తిరుపతి అద్దిదూరులు మర్రి రామరెడ్డి ఎగిత అశోక్ మర్రి తిరుపతి గుత్తి కుమార్ గౌడ శ్రీనివాస్ కూడూరి రవీందర్ సతీష్ శ్రీనివాస్ మోహన్ పాపిరెడ్డి అద్దిదూరులు తదితరులు పాల్గొన్నారు.

సంపాదకీయం

మద్య నియంత్రణతోనే
నేరాలకు ఆడ్డుకట్ట!-

భారీగా మద్యం అమ్మకాలు సాగాలన్నదే ప్రభుత్వాల లక్ష్యంగా ఉంది. మద్యంతో ఎన్ని అనర్థాలు జరుగుతున్నాయో ప్రభుత్వాలు గమనించడం లేదు. మద్యం ఆదాయంతో కిలో రూపాయి బియ్యం, పెన్నెస్లు ఇవ్వడానికి, ఉచిత పథకాలకు ప్రభుత్వాలు అలవాటు పడ్డాయి. అందుకే మద్యనిషేధాన్ని అమలు చేయడం లేదు. తాగి చచ్చినా ఫర్వాలేదు... మద్యం అమ్మకాలు సాగాలి.. ఆదాయం పెరగాలన్న ధోరణిలో రాష్ట్ర ప్రభుత్వాలు ఉన్నాయి. ఉభయ తెలుగు రాష్ట్రాల ఇందుకు భిన్నంగా లేవు. నిజానికి ఉచిత పథకాలు ఆపితే మద్యం అమ్మకాల వైపుచూడాల్సి రాదు. తెలుగు రాష్ట్రాల్లో విచ్చలవిడి మద్యం అమ్మకాలపై ఆరుపు లేకుండా పోతోంది. మద్యం ధరలు పెంచినా అమ్మకాలు ఆగడం లేదు. మద్యం ప్రధాన ఆదాయ వనరు కావడంతో తెలుగు రాష్ట్రాల్లో అమ్మకాలపై అజమాయిషీ లేకుండా పోతోంది. బ్రాండ్ ఏదైనా డబ్బులు తెచ్చి పెడుతోంది. మద్యం, గంజాయి వంటివి అందుబాటులో ఉండడంతో జూలాయిలు అకృత్యాలకు తెగబడుతున్నారు. మత్తులో ఉన్న వారిలో దూకుడు స్వభావం, విపరీత ధోరణి ఉంటుంది. ఇదే నేరాలకు దారి తీస్తోంది.విపరీత ప్రవర్తన, సమాజంపై ద్వేష భావం ఉండేవారికి మద్యం మత్తు తోడైతే అది తీవ్రమైన నేరాలకు కారణమవుతుంది. అందువల్ల మద్యం,గంజాయి లభ్యం కాకుండా అరికట్టే మార్గాలు ఆలోచించాలి. అకృత్యాల కట్టడికి ఏం చేయాలన్నది చర్చించాలి. మహిళలపై లైంగిక నేరాలు, అత్యాచారాలకు పాల్పడు తున్న వారిలో మద్యం మత్తులో ఉన్నవారెందరన్నది గణాంకాలు తీయాలి. అలాగే ఎక్కడపడితే అక్కడ మద్యం లభిస్తోంది. దీనికి తోడు గంజాయి లభ్యత కూడా పెరిగింది. చెడు సావాసాలతో మత్తులో మునిగి నేరాలకు పాల్పడుతున్నారు. దీనికంతటకీ నిరుద్యోగం, పనులు లేకపోవడం కూడా కారణంగా చూడాలి. ఇవన్నీ అరికట్టేందుకు ఏం చూయాలో ఆలోచించి ముందుకు కదిలితేనే నేరాలను అరికట్టగలం. ఇటీవల గంజాయి కూడా విపరీతంగా పట్టుబడుతోంది. ఎంతగా స్వాధీనం చేసుకున్నా రవాణా ఆగడం లేదు. దీనికి కారణం మార్కెట్ డిమాండ్ కారణంగా గంజాయి పెంపకానికి ప్రాధాన్యం ఇస్తున్నారు. ఎపితో పోలిస్తే తెలంగాణలో మద్యం అమ్మకాలు పెరిగాయి. మద్యం అమ్మకాలతో పాటు నేరాలు, ఘోరాలు కూడా పెరుగుతున్నాయి. మద్యం మత్తులోనే నేరాలు జరుగుతున్నట్లు పోలీసులు కూడా అంగీకరిస్తున్నారు. అత్యాచారలు, దొంగతనాలు, కిడ్నాప్లు ఇలా అనేక రకాలైన నేరాలకు మద్యం కారణం అవుతోంది. సంపూర్ణ మద్యనిషేధం విధిస్తామని అధికారంలోకి వచ్చినప్పుడు నాటి సిఎం జగన్ హామీ ఇచ్చి డౌల్ కంపెనీల బ్రాండ్లతో వేలకోట్లు సంపాదించారు. మద్యం కుంభకోణంపై ఇప్పుడు సిట్ విచారణ సాగుతోంది. మద్యం అమ్మకాలు లేకపోతే ప్రభుత్వం నడిచే పరిస్థితిలో లేదు. దీంతో మద్యం అమ్మకాలను బాహాటంగానే ప్రోత్సహిస్తున్నారు. ఇష్టం వచ్చిన బ్రాండ్లతో అమ్మకాలు చేసి ఖజానా నింపుకుంటున్నారు. ఈ క్రమంలో అక్కడా..ఇక్కడా అన్న తేడా లేకుండా నేరాలు పెరుగుతున్నాయి. అంతెందుకు పార్టీ కార్యకర్తలకు మందు లేనిదే కాలు బయట పెట్టడం లేదు. పార్టీ ఏదైనా.. కార్యకర్తలు ఆత్మీయ సమ్యేకనాలో మద్యంతోపాటు ముక్కు లేనిదే కదలడం లేదు. అత్యాచార ఘటనల్లో అనేకం కేవలం మద్యం కారణంగానే జరిగినట్లుగా గుర్తించారు. రేపిస్టులకు కఠిన శిక్షలు పడితే ఇలాంటి దారుణాలు చోటుచేసుకోవు. ప్రభుత్వం తాము కఠినంగా ఉన్నామని అనుకుంటే సరిపోదు. కఠినంగా ఉంటున్నారన్న సందేశం ప్రజల్లోకి వెళ్లగలిగేలా చేయాలి. అప్పుడే ఇలాంటి ఘటనలు జరగవు. అలా చేయాలనుకున్న వారు కూడా జంకుతారు.అక్రమాలు, అకృత్యాలపై ప్రభుత్వాలు ఉదాసీనంగా ఉండడం వల్లనే దారుణాలు చోటు చేసుకుంటున్నాయి. ఇలాంటి ఘటనలు నిత్యకృత్యంగా మారాయి. అవి ఒక్క ఎపిలోనే జరుగు తున్నాయని చెప్పడానికి లేదు. తెలంగాణతో పాటు ఘనత వహించిన యూపిలో కూడా జరుగుతూనే ఉన్నాయి. గొప్పలుచెప్పుకుంటున్న కమ్యూనిస్టుల ఏలుబడిలో ఉన్న కేరళలోనూ జరుగుతున్నాయి. రాక్షసులకు ప్రాంతం ఏదన్నది ముఖ్యం కాదు. రాక్షస ప్రవృత్తి ఉన్నవారు ప్రపంచమంతా నిండి ఉన్నారు. అలాంటి వారికి మద్యం తోడవుతోంది. వారికి కఠిన శిక్షలు అమలు చేయాల్సి ఉంది. ఏదైనా అరాచక సంఘటన జరిగినప్పుడు ఉమ్మడిగా ఎలా ముందుకు వెళ్లాలన్న ఆలోచనచేయాలి. ఇకపోతే ఇటీవల చోటు చేసుకుంటున్న సామాహిక అత్యాచార ఘటనలను చూస్తే సామాన్యులకు కూడా భయమేస్తోంది. బయటకు రావాలంటేనే జంకాల్సిన పరిస్థితి ఉంది. చిన్నపిల్లలను కూడా వదలడం లేదు. కొన్ని సందర్భాల్లో న్యాయస్థానాలు కఠిన శిక్షలు విధించి కొంత ఊరటను కలిగిస్తున్నాయి. ఇలాంటి ఘటనలన్నింటికీ మద్దతిపాపం, మూడక ద్రవ్యాల వాడకం అన్నది ప్రధాన కారణమవుతోంది. పోలీసలు దర్యాప్తుల్లో ఇదే తేలుతోంది. ఆయా ఘటనల్లో నిందితులు పూటుగా మద్యం సేవించి.. ఆ మైకంలో ఉన్ననీచాలు మరచి దుశ్చర్యలకు తెగబడుతున్నారు. మద్యం, గంజాయి విచ్చల విడిగా లభిస్తుండటంతో ఆ మైకంలో పైశాచికత్వానికి ఒడిగడుతున్నారు. అత్యాచార ఘటనల్లో అరెస్టువుతున్న నిందితుల్లో 60 శాతం మంది వరకూ మద్యం మత్తులో ఉన్నప్పుడే ఆ పైశాచిక చర్యకు పాల్పడుతున్నట్లు వెల్లడవుతోంది. మద్యం విచ్చలవిడిగా అమ్మడం,మూడక ద్రవ్యాల విషయంలో కఠిన చర్యలు తీసుకోక పోవడం వల్ల ఎన్ని అనర్థాలు జరుగుతున్నాయో పాలకులు గుర్తించాలి. మత్తులో పేగ్రేగుతున్న ఉన్యాయులు..వరుసగా సామాహిక అత్యా చార ఘటనలకు పాల్పడుతున్న తీరును ఎలా ఎదుర్కోవాలన్న ఆలోచన చేయాలి. అత్యాచార ఘటనల నిరోధానికి ఉమ్మడిగా పోరాడాలి. దీనికి ఫలానా వారు ప్రభుత్వంలో ఉన్నార కనుక వారే బాధ్యుని నిందించలేం. ఎందుకంటే వారు చేసే అకృత్యాలకు అధికారపార్టీ వారు లైసెన్స్ ఇవ్వలేదు. వారు మద్యం మత్తులో చేసే ఘటనలు కనుక మద్యం అమ్మకాలపై ఆలోచన చేయాలి. ఇలాంటి ఘటనల్లో దోషులకు కఠిన శిక్షలు వేసేలా చేయాలి.

పాక్ పై భారత్ మరో ఆర్థిక దాడి

దిగుమతులపై పూర్తి నిషేధం విధించు

న్యూఢిల్లీ,మే3 దేశ భద్రతను దృష్టిలో ఉంచుకుని, పాకిస్థాన్ పై ఆర్థికంగా ఒత్తిడి తెచ్చేందుకు భారత ప్రభుత్వం పాక్ దిగుమతులపై నిషేధం విధించింది. ఈ నిషేధం విదేశీ వాణిజ్య విధానం 2023లో భాగంగా కొత్త నిబంధనగా చేర్చబడింది. దీనిలో భాగంగా, పాకిస్థాన్ నుంచి ఉత్పత్తులు దిగుమతి చేసుకునే లైసెన్సులను రద్దు చేయడం, ఎలాంటి సరుకుల ప్రవేశానికి అనుమతి ఇవ్వకపోవడం వంటి చర్యలు తీసుకున్నారు. ఈ నిషేధంతో పాకిస్థాన్ ఆర్థిక వ్యవస్థపై గణనీయమైన ప్రభావం పడే అవకాశముంది. భారత ప్రభుత్వం ఈ చర్యను అంతర్జాతీయ వేదికలపై కూడా న్యాయబద్ధంగా నిలబెట్టే ప్రయత్నం చేయనుంది. ఉగ్రవాదంపై సోరులో ఇది ఒకటని తెలిపారు. పహ్లామ్ ఉగ్రదాడి తర్వాత భారత్-పాకిస్థాన్ సంబంధాలు మరింత దిగజారాయి. ఈ క్రమంలోనే భారత ప్రభుత్వం పాకిస్థాన్ నుంచి అన్ని రకాల దిగుమతులపై నిషేధం విధించింది. జాతీయ భద్రత, ప్రజా ప్రయోజనాల దృష్ట్యా ఈ నిర్ణయం తీసుకున్నట్లు వాణిజ్య మంత్రిత్వ శాఖ ఒక ప్రకటనలో తెలిపింది. ఈ నిషేధం వెంటనే అమలులోకి వచ్చింది. రవాణాలో ఉన్న వస్తువులతో సహా పాకిస్థాన్ నుంచి వచ్చే లేదా ఆ దేశం నుంచి రవాణా అయ్యే అన్ని ఉత్పత్తులపై వర్తిస్తుంది.ఈ క్రమంలో పాకిస్థాన్ లో లేదా అక్కడి నుంచి ఎగుమతి చేయబడిన అన్ని వస్తువుల దిగుమతి లేదా రవాణా అన్నీ కూడా వెంటనే నిషేధించబడతాయి. ఈ నిషేధానికి మినహాయింపు కోసం భారత ప్రభుత్వం ముందస్తు అనుమతి అవసరమని వాణిజ్య మంత్రిత్వ శాఖ నోటిఫికేషన్ లో పేర్కొంది. పహ్లాంలో పర్యాటకులపై ఉగ్రదాడితో దాయాదితో అన్ని రకాల దౌత్య సంబంధాలు తెంచుకుంటోన్న భాతర్ ఇలా మరో గట్టి షాకిచ్చింది. దేశ భద్రత,



ప్రజా విధాన ప్రయోజనాల దృష్ట్యా ఈ నిర్ణయం తీసుకున్నట్లు- తెలిపింది. పాకిస్థాన్ నుంచి మన దేశానికి రవాణా అయ్యే అన్ని ఉత్పత్తులకు ఈ నిషేధం వర్తిస్తుందని స్పష్టం చేసింది.పాకిస్థాన్ లో ఉత్పత్తి అయ్యే లేదా ఆ దేశం నుంచి భారత్ కు వచ్చే అన్నిరకాలా వస్తువుల ప్రత్యక్ష, పరోక్ష దిగుమతులపై నిషేధం విధిస్తున్నాం. అనుమతులు ఉన్న ఉత్పత్తులైనా, స్వేచ్ఛాయుత దిగుమతులైనా సరే పాక్ నుంచి ఎలాంటి వస్తువులను అనుమతించబోం. ఈ నిషేధం తక్షణమే అమల్లోకి వస్తుంది. తదుపరి ఉత్తర్వులు వెలువడే వరకు ఈ ఆంక్షలు కొనసాగుతాయి. ఈ నిషేధం నుంచి ఏవైనా మినహాయింపులు కావాలంటే.. భారత ప్రభుత్వం నుంచి ముందస్తు అనుమతి తప్పనిసరిని వాణిజ్య మంత్రిత్వ శాఖ తమ నోటిఫికేషన్ లో వెల్లడించింది. భారత్-పాకిస్థాన్ మధ్య వాణిజ్యానికి ఉన్న ఏకైక రవాణా మార్గం అటారి-వాహూ సరిహద్దు. ఇప్పటికే దాన్ని మూసివేసిన సంగతి తెలిసిందే. ఇక, 2019లో పుల్వామా దాడి తర్వాత నుంచి దాయాది నుంచి మనం చాలావరకు దిగుమతులు తగ్గించుకున్నాం. పాక్ ఉత్పత్తులపై కేంద్రం

200శాతం సుంకం విధించింది. కొన్ని రకాల ఫార్మా ఉత్పత్తులు, పండ్లు, నూనెగింజల వంటి వాటిని మాత్రమే దాయాది నుంచి దిగుమతి చేసుకుంటున్నాం.

పాక్ లోని కొన్ని పరిశ్రమలు భారత్ కు చేసే ఎగుమతులపైనే ఆర్థికంగా ఆధారపడుతున్నాయి. ఆర్థానిక్ కెమికల్స్, ఎ+ -లాస్టిక్స్, విలువైన లోహ సమ్యేకనాలు, మినరల్ ఫ్లోయిడ్స్, నూనె ఉత్పత్తులు, కొన్ని రకాల పిండి పదార్థాలు, బంక, ఎంజైమ్స్, వర్ణ ద్రవ్యాలు, మసాలా దినుసులు వంటివి దిగుమతి చేసుకునే వస్తువుల్లో ఉన్నాయి. ఇప్పుడు భారత్ వాటిపై నిషేధం విధించడంతో పాక్ లో ఆయా రంగాల పరిశ్రమలు

కుదేలయ్యే అవకాశం ఉంది. మరోవైపు, పాకిస్థాన్ తో సమద్ర రవాణా మార్గాలను భారత్ మూసివేసింది. ఆ దేశ జెండాతో ఉన్న ఓడలు భారత పోర్టుల్లోకి రాకుండా కేంద్రం నిషేధం విధించింది. భారత ఓడలు కూడా పాక్ పోర్టుల్లోకి వెళ్లకూడదని స్పష్టం చేసింది. ఇప్పటికే పాక్ విమానాలకు మన గగనతలాన్ని మూసివేసిన సంగతి తెలిసిందే.

పెరుగుతున్న నిత్యావసర ధరలు

చోద్యం చూస్తున్న ప్రభుత్వాలు

న్యూఢిల్లీ,మే3 అడ్డా అదుపు లేకుండా పెరుగుతన్న నిత్యావసరాల ధరలు సామాన్యమధ్య తరగతి ప్రజలకు పట్టపగలే చుక్కలు చూపిస్తున్నాయి. ఉప్పు, పప్పు, నూనె, పెట్రోల్.. ఇలా అన్నింటి ధరలు అందనంతగా పెరిగిపోతున్నాయి. వీటికి తోడు మందుల ధరలు కూడా సైలెంట్ గా పెంచేశారు. ఇప్పుడు సరిహద్దు ఉద్రిక్తతల నేపథ్యంలో ధరలు మరింతగా పెరిగే ప్రమాదం ఉందని అంటున్నారు. వ్యాపారులు కూడా సమయం చూసి ధరలు పెంచేస్తున్నారు. గతంలో ఎప్పుడూ లేనంతగా ధరలు దాడి చేస్తున్నాయి. పెట్రో ధరలతో అన్నిరకాల వస్తువుల ధరలు దాదాపు రెండింతలు అయ్యాయి. చాయ్ సింగిల్ కనీసం 15 రూపాయలుగా అమ్ముతున్నారు. మూడేళ్లలో నెలసరి ఇంటి ఖర్చులు ఏకంగా 5 వేలు దాటేశాయి. ఈ ధరాఘాతంతో బతకలేక సామాన్యులు బెంబేలెత్తి పోతున్నారు. ఈ ధరలకు తోడు కరెంటు బిల్లులు, పెట్రోల్ బాదుడు కూడా అదనంగా వచ్చి చేరింది. ప్రభుత్వాలు ధరలను అరికట్టే చర్యలకు పూనుకోవడం లేదు. ధరలు పెరగడం సహజం అన్న ధోరణిలో ఉన్నారు. తమకు అందుబాటులో ఉన్న పెట్రోల్, గ్యాస్, విద్యుత్ తదితర వస్తువులపై వడ్డీంపులు వేస్తూనే ఉన్నారు. దీనికితోడు జిఎస్ టీ వడ్డీంపులు శరాఘాతంగా మారాయి. సామాన్యులు బతకడం దుర్భభంగా మారింది. ధరల పెరుగుదలను తలచుకుంటేనే మధ్య తరగతి ప్రజలు బెంబేలెత్తిపోతున్నారు. ఇంటి ఖర్చు సగటున నెలకు

రూ.5వేలకు పైగా పెరిగింది. ప్రతి ఒక్కరిపైనా ఏటా 5 నుంచి 10 శాతం పెంపుతో అదనపు భారం తప్పదు. పంటలు దెబ్బతిని గ్రామాల్లో ఉపాధి కరవైంది. అటు పనులేక, ఇటు ఖర్చులు పెరిగి ఇబ్బందులు పడుతున్నారు. కందిపప్పు, మినప్పప్పు, పెసరపప్పుల ధరల్లో పెరుగుదల అధికంగా ఉంది. కరోనా సమయంలో ధరలు భారీగానే పెరిగినా తర్వాత కాస్త నెమ్మడించాయి. కొంతకాలంగా నిలకడగా సాగుతున్నాయి. గతంలో 3 నెలలకు రూ.333 ఉండే రీహ్లా.. ఇప్పుడు రూ.666కు చేరింది. దీనికి తోడు వై-పై రూపంలో నెలకు రూ.500 వరకు అదనపు భారం తప్పట్లేదు. కేబుల్ టీవీ ఖర్చు రూ.250 వరకు అదనం. ఒక్కో ఓటీటీ ఛానెల్ కు సగటున రూ.500 చొప్పున నాలుగు తీసుకున్నా.. రూ.2 వేలు. అంటే నెలకు రూ.166 చొప్పున ఖర్చవుతుంది. ఒక్కో కుటుంబంపైనా మొబైల్, కేబుల్ బిల్లుల రూపంలోనే నెలకు రూ.2వేల వరకు అవుతోంది. వై-పై, ఓటీటీ తీసుకున్న కుటుంబాలకు నెలకు రూ.1,000 చొప్పున తప్పట్లేదు. 2019 మధ్యలో వంటగ్యాస్ సిలిండర్ ధర రూ.600 వరకు ఉంది. ప్రస్తుతం సిలిండర్ ధర రూ.950అయింది. అప్పటితో పోలిస్తే రాయితీ కూడా తగ్గిపోయింది. రూ.15 చొప్పునే నామమాత్రంగా ఇస్తున్నారు. నెలకు ఒక సిలిండర్ లెక్కన చూస్తే.. ఒక్కో కుటుంబంపై రూ.372 చొప్పున భారం పడుతోంది. ఇక పెట్రోల్, డీజిల్ ధరల గురించైతే చెప్పనక్కర్లేదు. చిరు వ్యాపారులు, పైవేట్ ఉద్యోగులకు ద్విసక్రవాహనం

భారమైపోయింది. నెలకు సగటున 25 లీటర్ల పెట్రోల్ లెక్కన చూసినా రూ.1,100 వరకు ఖర్చు పెరిగింది. 2019లో రూ.75లోపు ఉన్న పెట్రోల్ ధర.. ప్రస్తుతం రూ.121 వరకు చేరింది. లీటరుకు రూ.45కు పైగానే పెరిగింది. ఇంజిన్ అయిల్ ధర రూ.300 నుంచి రూ.500కు చేరింది. ఇప్పుడు రష్యా-ఉక్రెయిన్ యుద్ధంతో మరింత ఎగిశాయి. బ్రాండెడ్ టీపాడి ధర గతంలో కిలో రూ.540 ఉండేది. ప్రస్తుతం రూ.780 చొప్పున విక్రయిస్తున్నారు. అల్లం, యాలకులు, తులసి, ఆశ్వగంధ వంటి ఉత్పత్తులతో తయారయ్యే ఒక సంస్థ టీ పాడి.. 2019లో రూ.380 ఉండేది. ప్రస్తుతం రూ.560కి చేరింది. లీటర్ పాల ధర గతంలో రూ.55 నుంచి రూ.58 మధ్య ఉండేది. ఇప్పుడు సగటున రూ.64 నుంచి రూ.68 వరకు ఉంది. నెలకు 30 లీటర్లకు రూ.300 అదనంగా ఖర్చవుతోంది. సబ్బులు, డిటర్జెంట్ ఉత్పత్తుల ధరలూ.. 30 శాతం వరకు పెరిగినట్లు అంచనా. వీటికి తోడు ఇంట్లో వాడే ఒంటి సబ్బులు,ఫేస్ క్రిమ్, షాంపూ ధరలూ రెట్టింపయ్యాయి. పాత్రలు కడిగే సబ్బు ధర మూడేళ్ల కిందట రూ.45 ఉంటే ఇప్పుడు అది 51 శాతం పెరిగి.. రూ.68కి చేరింది. టూత్ పేస్ట్ ధర 2019లో రూ.79 ఉంటే.. ఇప్పుడు రూ.96 రూపాయలకు పైగానే ఉంది. ఇలా చెప్పుకుంటూ పోతే అన్ని రకాల వస్తువులపైనా ధరలు పెరిగాయి. ఉల్లిపాయల ధరలు 25కిలో దగ్గర స్థిరంగా ఉన్నాయి. అయితే ఇవన్నీ కూడా తగ్గింపు ప్రయత్నాలు చేయడం లేదు.

రైతును ఐన్ఫ్లెంచిని కాంగ్రెస్

కాంగ్రెస్ పై ఖైదులు తొలగి పోయాయి

నిజామాబాద్,మే3 వ్యవసాయంపై ఆధారపడిన కుటుంబాల పరిస్థితి దయనీయంగా ఉందని బిఆర్ఎస్ ఎమ్మెల్యే, మాజీమంత్రి వేముల ప్రశాంతరెడ్డి అన్నారు. రైతులకు ఉచితంగా ఎరువులు ఇవ్వడంలేదు. రుణమాఫీ సరిగా చేయలేదు. కనీస మద్దతు ధరకు పంటల కొనుగోలులో రాష్ట్ర ప్రభుత్వం ఏఫలమైందని శనివారం నాడిక్కుడ తనను కలిసిన మీడియా మిత్రులతో అన్నారు. ఇందులో భాజపా పాత్ర కూడా ఉందని ఆరోపించారు. తెలంగాణ సమాజానికి కాంగ్రెస్ పాటిన ప్రమాదకరంగా నూర్చిందని ఈ

ప్రభుత్వాన్ని సాగనంపాల్సిన సమయం వచ్చిందని అన్నారు. అన్నదాతలకు బిఆర్ఎస్, కెసిఆర్ ఎప్పుడూ అండగా నిలిచిందని అన్నారు. తెలంగాణ ఏర్పాటు వల్ల రైతులు, వారి కుటుంబాలు బాగుపడ్డాయని అన్నారు. ఒక్కకెసిఆర్ మాత్రమే రైతులకు మేలు చేయగలరని ప్రజలకు కూడా తెలిసిపోయిందని అన్నారు. రైతుల్ని ఆత్మగౌరవంతో బలికేలా చేయాల్సిన ప్రభుత్వం దాన్ని విస్మరించి ఆత్మహత్యలు చేసుకునే పరిస్థితులను కల్పిస్తోందని ఆరోపించారు. రాష్ట్రంలో 70 శాతం మంది ప్రజలు వ్యవసాయంపై ఆధార పడ్డారు. అది ప్రమాదం అంచున ఉంది. వ్యవసాయాన్ని కాపాడు కోవడం ద్వారా తెలంగాణ సమాజాన్ని

కాపాడాలనే లక్ష్యంతో కెసిఆర్ అనేక కార్యక్రమాలు నిర్వహించారని అన్నారు. రైతు ఆత్మగౌరవంతో బలికేందుకు కావాల్సిన అన్ని రకాల నిర్ణయాలు తీసుకున్నారు. రుణమాఫీ, గిట్టుబాటు ధర, పంటలకు బీమాపై బిఆర్ఎస్ అనేక చర్యలు తీసుకోగా ఇప్పుడు ప్రచారాలతో కాంగ్రెస్ కాలం గడుపుతోందని అన్నారు. పంటకు మద్దతు ధర ఇచ్చి కొనుగోలు చేస్తే రైతులు ఆత్మగౌరవంతో బతుకుతారని,కానీ కేంద్ర రాష్ట్ర ప్రభుత్వాలు దీనిని విస్మరించాయని అన్నారు. విద్యా ర్థులు, నిరుద్యోగులు, మహిళలు, ఎస్సీ, ఎస్టీ, బీసీలం తా కూడా తీవ్ర ఆసంతృప్తితో ఉన్నారని, వారి సమస్యలను బిఆర్ఎస్ మాత్రమే పరిష్కరిస్తుందన అన్నారు.



రోజు రూ.80కే రీఛార్జ్ ప్లాన్.. దేటాతోపాటు అన్ లిమిటెడ్ కాలింగ్

ఇటీవల కాలంలో టెలికాం కంపెనీల మధ్య పోటీ భారీగా పెరిగింది. కష్టమధ్యను ఆకట్టుకునేందుకు ఆయా సంస్థలు అనేక అఫర్లను ప్రకటిస్తున్నాయి. ఈ క్రమంలోనే తాజాగా జియో సరికొత్త ప్లాన్ ప్రకటించింది. ఆ వివరాలేంటో ఇక్కడ చూద్దాం. రోజు రూ.80కే రీఛార్జ్ ప్లాన్..దేటాతోపాటు అన్

లిమిటెడ్ కాలింగ్ 895 జూలై 2025 ప్రస్తుత డిజిటల్ యుగంలో ఇంటర్ నెట్ మొబైల్ లేకుండా ఉన్న వారు చాలా తక్కువ అని చెప్పవచ్చు. గ్రామాల్లో సైతం అనేక మంది స్మార్ట్ ఫోన్లను వినియోగిస్తున్నారు. ఈ క్రమంలో మొబైల్ వినియోగదారులను ఆకట్టుకునేందుకు టెలికాం కంపెనీలు అనేక అఫర్లను ప్రకటిస్తున్నాయి. ఈ నేపథ్యంలోనే తాజాగా జియో రూ.895 దీర్ఘకాలిక రీఛార్జ్ ప్లాన్ ను ప్రకటించింది. అధిక విలువ, సౌకర్యవంతమైన ఉపయోగం, దీర్ఘకాలిక సేవలను



కలిగిన ఈ ప్లాన్ ద్వారా వినియోగదారులు ఏదాది పొడవునా నిరంతర కనెక్టివిటీని అన్వేషించవచ్చు.

సిరీస్-1 గోల్డ్ బాండ్స్ రెడింప్షన్ తేదీ, ధర ఇవిగో.. ఎనిమిదేళ్లలో మూడింతల లాభం!



సావరీన్ గోల్డ్ బాండ్లలో పెట్టుబడి పెట్టిన వారికి, ముఖ్యంగా ఎనిమిదేళ్ల క్రితం ఈ పథకంలో చేరిన వారికి ఊహించని లాభాలు చేకూరనున్నాయి. 2017 మే నెలలో జారీ చేసిన సావరీన్ గోల్డ్ బాండ్ల సిరీస్ మెచ్యూరిటీకి చేరుకోవడంతో, ఆర్బీఐ వాటి రిడెంప్షన్ ధరను, తేదీని తాజాగా ప్రకటించింది. అప్పట్లో పెట్టుబడి పెట్టిన వారికి ప్రస్తుత బంగారం ధరల ప్రకారం దాదాపు మూడు రెట్లు రాబడి, అదనంగా వడ్డీ లభించనుంది. దేశంలో భౌతిక బంగారంపై ఆధారపడటాన్ని తగ్గించే లక్ష్యంతో కేంద్ర ప్రభుత్వం తరఫున ఆర్బీఐ 2015 నవంబర్లో సావరీన్ గోల్డ్ బాండ్

పథకాన్ని ప్రవేశపెట్టింది. ఈ బాండ్ల కాలపరిమితి 8 సంవత్సరాలు. ఇందులో భాగంగా, 2017 మే నెలలో 2017-18లో సిరీస్ 1 బాండ్లను ఆర్బీఐ జారీ చేసింది. ఆ సమయంలో 999 స్వచ్ఛత కలిగిన గ్రాము బంగారం ధరను రూ. 2,951 గా నిర్ణయించారు. అన్ లైన్లో కొనుగోలు చేసిన వారికి గ్రాముపై రూ. 50 తగ్గింపు కూడా లభించింది.

సిరీస్ 1 బాండ్ల మెచ్యూరిటీ తేదీ తాజాగా, ఈ బాండ్ల మెచ్యూరిటీ తేదీని 2025 మే 9గా ఆర్బీఐ ఖరారు చేసింది. అంతేకాకుండా, మెచ్యూరిటీ సమయంలో చెల్లించే ధరను గ్రాముకు రూ. 9,486గా నిర్ణయించినట్లు ప్రకటించింది. దీని ప్రకారం, అప్పట్లో సుమారు లక్ష రూపాయలు పెట్టుబడిగా పెట్టిన ఇన్వెస్టర్లు ఇప్పుడు దాదాపు రూ. 3 లక్షలు అందుకుంటారు. ఇది కేవలం అసలుపై వచ్చిన లాభం మాత్రమే. దీనికి అదనంగా, ఈ బాండ్లపై ఏటా 2.5 శాతం చొప్పున వడ్డీని కూడా ఆర్బీఐ చెల్లిస్తూ వస్తోంది. ఈ వడ్డీ మొత్తం కూడా మదుపర్లకు

అదనపు ఆదాయంగా లభిస్తుంది. మెచ్యూరిటీ తేదీకి ముందు వారం రోజుల సగటుతో ధర నిర్ణయం సావరీన్ గోల్డ్ బాండ్ల రెడింప్షన్ ధరను నిర్ణయించడానికి ఒక నిర్దిష్ట ప్రక్రియను అనుసరిస్తారు. బాండ్ల మెచ్యూరిటీ తేదీకి ముందు వారంలో (ఈ సందర్భంలో ఏప్రిల్ 28 నుంచి మే 2 వరకు) 999 స్వచ్ఛత కలిగిన బంగారం ధరల సగటును పరిగణనలోకి తీసుకుంటారు. ఇండియా బులియన్ అండ్ జ్యువెలరీస్ అసోసియేషన్ లిమిటెడ్ (ఐబీజేఎ) ప్రకటించిన అధికారిక ధరల ఆధారంగా ఈ సగటును లెక్కిస్తారు. ఈ పద్ధతిలోనే ప్రస్తుత విమోచన ధరను గ్రాముకు రూ. 9,486గా నిర్ణయించారు. ఇటీవల బంగారం ధరలు రికార్డు స్థాయికి చేరిన తరుణంలో ఈ బాండ్ల మెచ్యూరిటీ రావడం మదుపర్లకు గొప్ప అవకాశంగా మారింది. విశేషమేమిటంటే, ఈ బాండ్ల మెచ్యూరిటీ ద్వారా పొందే మొత్తం లాభంపై ఎటువంటి మూలధన పన్ను చెల్లించాల్సిన అవసరం లేదు.

ఇక అమెరికాలో మేడ్ ఇన్ ఇండియా ఐఫోన్లై



న్యూఢిల్లీ: అమెరికా మార్కెట్లో ఇకపై మేడ్ ఇన్ ఇండియా ఐఫోన్లై ఎక్కువగా దర్శనమివ్వనున్నాయి. ఈ ఏప్రిల్-జూన్ త్రైమాసికంలో అమెరికాలో విక్రయించే ఐఫోన్లలో అధిక వాటా భారత్ నుంచి దిగుమతి చేసుకోనున్నట్లు యాపిల్ సీఈఓ టీమ్ కుక్ వెల్లడించారు. అమెరికాలో విక్రయించే అధిక శాతం ఐప్యాడ్, మ్యాక్, యాపిల్ వాచ్, ఎయిర్ ప్లాడ్స్ ను వియత్నాం ఫ్యాంట్ల నుంచి దిగుమతి చేసుకుంటున్నట్లు తెలిపారు. ఇతర మార్కెట్లలో విక్రయించే ఐఫోన్లను

మాత్రం చైనా నుంచి సమీకరించనున్నట్లు ఈ మార్కెట్ ముగిసిన రెండో త్రైమాసిక ఫలితాల విడుదల అనంతరం అసల్మీస్ కాలే కాన్ఫరెన్స్ లో ఆయన స్పష్టం చేశారు. ట్రంప్ సుంకాల అనిశ్చితి నేపథ్యంలో యాపిల్ ఈ నిర్ణయం తీసుకుంది. సుంకాలతో జూన్ క్వార్టర్ లో 90 కోట్లు దాలర్ల (రూ.7,650 కోట్లు) మేర భారం పడవచ్చని కంపెనీ అంచనా వేసింది. యాపిల్ అక్టోబరు నుంచి తదుపరి సెప్టెంబరు వరకు ఆర్థిక సంవత్సరంగా పరిగణిస్తుంది.

వైభవ్ విషయంలో ఘోస్ట్ కాస్త ఓపికగా ఉండాలి

టీమ్ ఇండియాకు ఆదాలని తొందరపెట్టవద్దు
మాజీ క్రికెటర్ సునీల్ గావస్కర్



వైభవ్ సూర్యవంశీ ఐపీఎల్ లో తాను ఆడిన మూడో మ్యాచ్ లోనే సెంచరీ బాది అందరి దృష్టి తన వైపునకు తిప్పుకున్నాడు. ఇటీవల గుజరాత్ లో జరిగిన మ్యాచ్ లో 35 బంతుల్లోనే శతకం బాది జెరా అనిపించాడు. పర్ఫెక్ట్ టైమింగ్ తో కూడిన బ్యాటింగ్, క్రీజాలో అతడి కాన్సిడెంట్ చూసి ప్రేక్షకులు ఫిదా అయ్యారు. ఈ క్రమంలోనే టీమ్ ఇండియా సీనియర్ జట్టు ఎంపిక చేయడంలో వైభవ్ పేరును పరిశీలించాలని డిమాండ్లు వినిపించాయి. అయితే ఈ వ్యవహారంపై మాజీ క్రికెటర్ సునీల్ గావస్కర్ స్పందించాడు. అతడి విషయంలో ఫ్యాన్స్ కాస్త ఓపికగా ఉండాలని అన్నాడు. అప్పుడే టీమ్ ఇండియాకు ఆదాలని తొందరపెట్టవద్దని పేర్కొన్నాడు. ఇటీవల ఓ స్పోర్ట్స్ ఛానెల్ లో ఇచ్చిన ఇంటర్వ్యూలో వైభవ్ కెరీర్ పై గావస్కర్ ఆసక్తికర వ్యాఖ్యలు చేశాడు. అతడు టీమ్ ఇండియాకు ఆదాలని కోరుకుంటున్నట్లు నెటిజన్లకు తన స్టైల్ లో అర్థం అయ్యేలా వివరించాడు. 'వైభవ్ విషయంలో మనమంతా కాస్త ఓపికగా ఉండాలి. ఏ క్రీడలోనైనా కొత్తగా వచ్చిన ప్లేయర్ గురించి ప్రత్యర్థులకు ఎక్కువగా తెలియదు. అందుకే అతడు మరో సీజన్ ఆడడం ముఖ్యం. అప్పుడే కాస్త గుర్తింపు లభిస్తుంది. ఇక ఓ సీజన్ లో రాణించిన ప్లేయర్లపై ప్రత్యర్థులు వచ్చే సీజన్ లో ప్రత్యేక దృష్టి పెడతారు. వాళ్ల ఆటపై అవగాహన వస్తుంది. ఈ క్రమంలోనే ఆయా ప్లేయర్లకు ఓ వ్యూహంతో బంతులేస్తారు' ఓ సీజన్ లో రాణించిన ఆటగాళ్లు, నెక్స్ట్ సీజన్ లో విఫలమవడానికి ఇదే కారణం. అందుకే వైభవ్ ఇంకో సీజన్ లో ఆడాలి. వచ్చే సీజన్ లో దాదాపు అన్ని మ్యాచ్ లు ఆడే అవకాశం కూడా అతడికి ఉంటుంది. ఈ మధ్యలో దేశవాళీ క్రికెట్ లోనూ ఆడతాడు. అందుకే నెక్స్ట్ ఐపీఎల్ సీజన్ ముగిసేదాకా వేచి చూద్దాం' అని గావస్కర్ అన్నాడు. కాగా, ప్రస్తుత ఐపీఎల్ లో వైభవ్ ఇప్పటిదాకా నాలుగు మ్యాచ్ లు ఆడాడు. ఇందులో 209.72 డ్రైక్ రేట్ తో 151 పరుగులు చేశాడు. ఇక గతేడాది జరిగిన మెగా వేలంలో వైభవ్ ను రాజస్థాన్ రాయల్స్ రూ.1.10 కోట్లకు కొనుగోలు చేసింది. ఈ సీజన్ లోనే ఐపీఎల్ లో అరంగేట్రం చేసిన అతిథిని వయస్కుడిగా రికార్డ్ కొట్టాడు.

ఆసియా కప్ టోర్నీ నిర్వహణ ప్రశ్నార్థకం?

మ్యూకత్సీర్ లోని పహల్గాం ఉగ్రదాడి వల్ల భారత్-పాకిస్థాన్ మధ్య క్రికెట్ సంబంధాలపై ఎఫెక్ట్ పడే అవకాశాలు కనిపిస్తున్నాయి. ఈ నేపథ్యంలోనే ఈ ఏడాది జరగాల్సిన 2025 ఆసియా కప్ టోర్నమెంట్ లో భారత్ పాల్గొనడంపై గందరగోళం నెలకొంది. ఒకవేళ భారత్ లేకపోతే టోర్నీకి ఆదరణే ఉండదు. స్వాస్థ్యం కూడా ఆసక్తి కనబర్చరు. అందుకే ప్రస్తుత పరిస్థితుల కారణంగా టోర్నీ వాయిదా పడే ఛాన్స్ ఉన్నట్లు తెలుస్తోంది. 'ఆసియా కప్' సెప్టెంబర్ లో జరగనుంది. ఈసారి టోర్నీకి ఆతిథ్య హక్కులు భారత్ వద్దే ఉన్నాయి. కానీ, టోర్నీని యూఏఈ లేదా శ్రీలంక వేదికగా నిర్వహించే ఛాన్స్ ఉంది. షెడ్యూల్ కూడా ప్రకటించాల్సి ఉంది. అయితే ప్రస్తుత పరిస్థితుల కారణంగా ఆసియా కప్ వాయిదా పడే అవకాశం ఉంది. భారత్-పాకిస్థాన్ మధ్య ఇప్పుడు సంబంధాలు సరిగ్గా లేవు. ఇలాంటి పరిస్థితుల్లో టోర్నీ నిర్వహించే అవకాశాలు చాలా తక్కువ అని క్రికెట్ వర్గాలు తెలిపాయి. గతంలో ఎప్పుడూ లేనట్లుగా ఈసారి గ్రాండ్ గా నిర్వహించాలని ప్లాన్ చేస్తున్నారు. టోర్నీలో 8 జట్లు టీ20 ఫార్మాట్ లో తలపడేలా ప్లాన్ చేశారు. కొత్తగా ఒమన్, హంగ్ కాంగ్ ఆసియా కప్ లో ఆడనున్నాయి. భారత్, పాకిస్థాన్, శ్రీలంక, బంగ్లాదేశ్, అఫ్ఘానిస్థాన్, యూఏఈ, ఒమన్, హంగ్ కాంగ్ జట్లు పోటీ పడనున్నాయి. 8 జట్లను రెండు గ్రూపులుగా



విభజించి మ్యాచ్ లు నిర్వహించేలా ప్లాన్ చేశారు. కానీ, ప్రస్తుత పరిస్థితుల వల్ల టోర్నీ నిర్వహణ ప్రశ్నార్థకంగా మారింది. భారత సీనియర్ పురుషుల జట్టు ఆగస్టులో బంగ్లాదేశ్ పర్యటనకు వెళ్లాల్సి ఉంది. ఈ టూర్ లో బంగ్లాతో మూడు వన్డే, మూడు టీ20లు ఆడాల్సి ఉంది. అయితే బంగ్లాదేశ్ పర్యటనకు కూడా భారత్ వెళ్లే అవకాశం తక్కువేనని తెలుస్తోంది. ఐసీసీ క్యాలెండర్ ఇయర్ లో బంగ్లాదేశ్ తో సిరీస్? ఆడేందుకు వీలు ఉంది. కానీ, ఇది కొనసాగే అవకాశాలు కనిపించడం లేదు. భారత్ కు సంబంధి

ంచిన రాష్ట్రాలపై ఆ దేశ నేత చేసిన కామెంట్స్ దీనికి కారణం' అని బీసీసీఐ వర్గాలు పేర్కొన్నాయి. కాగా, ఇరు దేశాల మధ్య భద్రతా కారణాల వల్ల గతంలోనే భారత్-పాక్ ద్వైపాక్షిక సిరీస్ లు రద్దయ్యాయి. ఈ రెండు జట్లు ప్రస్తుతం ఐసీసీ టోర్నీ లోనే తలపడుతున్నాయి. అయితే ఈ విషయం లోనూ ఐసీసీ దృష్టిపెట్టాలని రీసెంట్ గా బీసీసీఐ ఉపాధ్యక్షుడు రాజీవ్ శుక్లా పేర్కొన్నారు. మరోవైపు పాక్ తో పూర్తిగా క్రికెట్ సంబంధాలు తెంచుకో వాలని పలువురు మాజీలు అభిప్రాయపడ్డారు.



షమీ పేలవ ప్రదర్శనపై ఆకాశ్ చోప్రా ఆందోళన ఐపీఎల్ 2025 సీజన్ లో సన్ రైజర్స్ హైదరాబాద్ పేసర్ మహమ్మద్ షమీ పేలవ ప్రదర్శనపై టీమిండియా మాజీ క్రికెటర్ ఆకాశ్ చోప్రా ఆందోళన వ్యక్తం చేశాడు. ఈ సీజన్ లో షమీ తీవ్రంగా నిరాశపర్చాడన్నాడు. షమీ వైఫల్యం ఇంగ్లండ్ పర్యటనకు వెళ్లే భారత జట్టులోని అతని స్థానంపై ప్రభావం చూపే అవకాశం ఉందని అభిప్రాయపడ్డాడు. ఐపీఎల్ 2025 సీజన్ లో భాగంగా గుజరాత్ టైటాన్స్ తో శుక్రవారం జరిగిన మ్యాచ్ లో మహమ్మద్ షమీ దారుణంగా విఫలమయ్యాడు. 3

ఓవర్లు మాత్రమే బౌలింగ్ చేసి 48 పరుగులు ఇచ్చాడు. దాంతో అతనికి మరో ఓవర్ ఇచ్చేందుకు కెప్టెన్ ప్యాట్ కమిన్స్ భయపడ్డాడు. ఈ మ్యాచ్ లో గుజరాత్ టైటాన్స్ 38 పరుగుల తేడాతో సన్ రైజర్స్ హైదరాబాద్ ను ఓడించింది. రూ. 10 కోట్ల

భారీ ధర పెట్టి షమీని కొనుగోలు చేసిన సన్ రైజర్స్ హైదరాబాద్ కు నిరాశే ఎదురైంది. అతని వైఫల్యం జట్టు విజయవకాశాలు దెబ్బతీసింది. ఇప్పటి వరకు ఆడిన 9 మ్యాచ్ లో షమీ 11.23 ఎకానమీతో 6 వికెట్లు మాత్రమే తీసాడు. ఐపీఎల్ చరిత్రలోనే అత్యధిక పరుగులు సమర్పించుకున్న తొలి భారత పేసర్ గా చెత్త రికార్డ్ ను మూటగట్టుకున్నాడు. మహమ్మద్ షమీ ప్రదర్శనపై ఓ ఛానెల్ లో మాట్లాడిన ఆకాశ్ చోప్రా.. అతను ఇంగ్లండ్ పర్యటనకు వెళ్లడం కష్టమేనని అభిప్రాయపడ్డాడు. 'మహమ్మద్ షమీ ఐపీఎల్ ఫామ్ ఆందోళనకు గురి చేస్తోంది.

ఇంగ్లండ్ పర్యటనకు షమీ కష్టమే

బోర్డర్ గవాస్కర్ ట్రోఫీలో షమీ లేకపోవడంతో బుర్రూ ఒక్కడే ఒంటరి పోరాటం చేశాడు. ఆ సిరీస్ లో షమీ ఉండి ఉంటే ఫలితం మరోలా ఉండేదని అంతా అనుకున్నారు. కానీ ప్రస్తుతం షమీ ఫామ్ చూస్తుంటే ఆందోళనగా ఉంది. షమీ బౌలింగ్ లో పేన్ తగ్గింది. సరైన లెంగ్త్ లో బౌలింగ్ చేయడం లేదు. షమీ ప్రధాన బలమే పేన్. లైన్ అండ్ లెంగ్త్ బౌలింగ్. కానీ అతని బౌలింగ్ లో నిలకడ లేపించింది. ఒకే ప్రదేశంలో బంతులు వేయలేకపోతున్నాడు. ఐపీఎల్ తర్వాత భారత జట్టు ఇంగ్లండ్ పర్యటనకు వెళ్లనుంది.

మరోమారు జోడీ కట్టబోతున్న రష్మిక, విజయ్

ఆన్‌స్క్రీన్‌పై కొన్ని జోడీలకు ప్రత్యేకమైన ఫ్యాన్స్ ఉంటారు. అలాంటి ఓ జోడీనే విజయ్ దేవరకొండ- రష్మికలదని చెప్పవచ్చు. వీరిద్దరూ కలిసి వెదితెరపై రెండుసార్లు సందడి చేశారు. వీరిద్దరూ కలిసి 'గీత గోవిందం'లో నటించి మంచి ఆన్‌స్క్రీన్ పెయిర్‌గా గుర్తింపు తెచ్చుకున్నారు. ఈ సినిమా సూపర్ హిట్‌గా నిలిచింది. దీని తర్వాత 'దీయర్ కామ్రేడ్'తో అలరించారు. ఈ చిత్రం కమర్షియల్‌గా హిట్ కాకపోయినప్పటికీ యూత్‌కు బాగా కనెక్ట్ అయింది. కెరీర్‌లో ఎన్ని సినిమాలు చేసినా ఈ చిత్రం వారితో ప్రత్యేకమని గతంలో విజయ్, రష్మిక ఇద్దరూ వెల్లడించారు. ఇప్పుడు ఈ జోడీ మరోసారి ప్రేక్షకులను పలకరించనున్నట్లు వార్తలు చక్కర్లు కొడుతున్నాయి. తాజాగా మైత్రీ మూవీస్ పెట్టిన ఓ పోస్టర్ కు రష్మిక రి+-లపై ఇవ్వడంతో ఆ వార్తలకు బలం చేకూరింది. విజయ్ దేవరకొండ ప్రస్తుతం 'కింగ్‌డమ్'తో బిజీగా ఉన్నారు. దీనితో పాటు ఆయన మరో చిత్రానికి గ్రీన్ సిగ్నల్ ఇచ్చారు. రాహుల్ సంకృత్యాన్ దర్శకత్వంలో ఓ సినిమా చేస్తున్నారు. మైత్రీ మూవీ మేకర్స్ నిర్మాణంలో రూపొందనున్న ఈ పీరియాడిక్ యాక్షన్ థ్రిల్లర్ పచ్చే నెల నుంచి హైదరాబాద్‌లో చిత్రీకరణ ప్రారంభించుకోనుందని సమాచారం. ఇప్పుడీ చిత్రంలో విజయ్ సరసన రష్మిక నటించనున్నట్లు వార్తలు వస్తున్నాయి. దీనిపై నిర్మాణసంస్థ ఓ పోస్ట్ పెట్టింది. వేచి చూద్దాం అని అర్థం పచ్చేలా ఉంది. దీనికి రష్మిక ఓకే.. అంటూ నవ్వుతున్న ఎమోజీలను పోస్ట్ చేశారు. దీంతో



వీరిద్దరి జోడీ ఖరారెందని అభిమానులు భావిస్తున్నారు. ఇదే నిజమైతే ముచ్చటగా మూడోసారి ఈ జోడీని చూడొచ్చని సంబరపడుతున్నారు.

చిరు సరసన మరోమారు నయనతార

అనిల్ రావిపూడి చిత్రం కోసం ప్రయత్నాలు చిరంజీవి, అనిల్ రావిపూడి కలయికలో వస్తున్న చిత్రంపై అనేకానేక ఊహాగానాలు వస్తున్నాయి. ఇందులో చిరుకు సరసన నయనతారను తీసుకుంటున్నట్లు వార్తలు వచ్చాయి. అనిల్ రావిపూడి



దర్శకత్వం వహించనున్న ఈ సినిమాని సాహు గారపాటి, సుస్మిత కొణిదెల సంయుక్తంగా నిర్మిస్తున్నారు. ఇప్పటికే లాంఛనంగా ప్రారంభమైన ఈ చిత్రం ఇప్పుడు రెగ్యులర్ చిత్రీకరణకు సిద్ధమవుతోంది. ఈ నేపథ్యంలోనే మిగిలిన ప్రధాన తారాగణాన్ని ఖరారు చేసే పనిలో చిత్రబృందం పడింది. ఇందులో చిరుకు జోడీగా ఇద్దరు కథానాయికలు కనిపించనున్నట్లు- ఇప్పటికే వార్తలొచ్చాయి. కాగా, అందులో ఓ నాయిక పాత్ర కోసం నటి నయనతారను తీసుకునేందుకు చిత్ర వర్గాలు ప్రయత్నిస్తున్నట్లు సమాచారం. ఇప్పటికే ఈ విషయమై నయనతో చర్చలు జరుగుతున్నట్లు తెలిసింది. అన్నీ అనుకున్నట్లు- జరిగితే ఇది చిరు - నయనల కాంబోలో హ్యాటిక్ సినిమా కానుంది. వీరిద్దరూ గతంలో 'సైరా నరసింహారెడ్డి', 'గాడ్ ఫాదర్' సినిమాల్లో కలిసి సందడి చేశారు. ఇక ఈ చిత్రంలో మరో పాత్ర కోసం ఓ యువ నాయికను ఖరారు చేయనున్నారు. వినోదం, యాక్షన్, కుటుంబ అంశాలతో అల్లుకున్న కథతో రూపొందనున్న చిత్రమిది. చిరంజీవి దీంట్లో శివ శంకర్ వరప్రసాద్‌గా తన ఒరిజినల్ పేరుతో ఉన్న పాత్రలో కనిపించనున్నారు. హీరో వెంకటేశ్ ఓ ప్రత్యేక పాత్రలో సందడి చేయనున్నారు. దీనికి థీమ్స్ సినిమోలెయో సంగీతమందిస్తున్నారు.

చిక్కుల్లో గాయకుడు సోనూ నిగమ్

ప్రముఖ గాయకుడు సోనూ నిగమ్ (చిక్కుల్లో పడ్డారు. ఇటీవల బెంగళూర్‌లో జరిగిన ఓ పర్ఫెమన్స్ పలహాల్‌గామ్ ఘటనపై అనుచితంగా నోరు పారేసుకున్నారు. దీంతో ఇప్పుడు



అతనిపై అంతా మండిపడుతున్నారు. అక్కడ ఓ అభిమాని తనతో దురుసుగా ప్రవర్తించాడని ఆయన వెల్లడించారు. సోనూ నిగమ్ వేదికపై పాటలు పాడుతున్న సమయంలో ఓ అభిమాని కన్నడలోనే పాదాలంటూ డిమాండ్ చేశాడు. దీంతో సహనం కోల్పోయిన సోనూ పాటలు పాడడం ఆపేసి కన్నడ ప్రేక్షకులను ఉద్దేశించి మాట్లాడారు. పహలాం విషాదాన్ని ప్రస్తావించారు. 'పహలాంలో ఏం జరిగిందో దానికి ఇదే కారణం. కచ్చితంగా ఇదే.. ఇప్పుడు మీరు ఏం చేశారో అలాంటి

కారణంగా ఆ దాడి జరిగింది. డిమాండ్ చేసే ముందు కనీసం మీ ముందు ఎవరున్నారో చూడండి' అని ఘాటు-గా స్పందించారు. సోనూ భాషను ఉద్దేశించి ఈ వ్యాఖ్యలు చేసినప్పటికీ కొందరి మనోభావాలు దెబ్బతిన్నాయి. దీంతో ఆయన భాషా విద్వేషాన్ని రెచ్చగొట్టారని కన్నడ ప్రజలు ఆసహనం వ్యక్తంచేస్తున్నారు. ఆయనపై చట్టపరమైన చర్యలు తీసుకోవాలని డిమాండ్ చేస్తున్నారు. సింగర్‌పై కొంతమంది ఆడియన్స్ పోలీసులకు ఫిర్యాదు చేసినట్లు- సమాచారం.

శ్రీలీలకు మరో లక్ష్మీ ఛాన్స్

కొంత మంది హాట్ బ్యూటీలు ఉండే వారు. లేదంటే సెవరేట్‌గా కొంత మోడల్స్ అని ఐటెం గర్ల్స్ అని విదేశాల నుంచి తెల్ల తోలు బ్యూటీలని దింపే వారు. ఎందుకంటే హీరోయిన్లు ఇలాంటి పాటలు చేయడానికి నిరకరించేవారు. కానీ ప్రజంట్ స్టార్ హీరోయిన్ మాత్రం ఐటెం సాంగ్స్ చేసేందుకు ఏ మాత్రం వెనకాడడం లేదు. క్రేజీ క్రేజీ, రెమ్యునరేషన్‌కి రెమ్యునరేషన్ వస్తుండడంతో అసలు వదులుకోవడం లేదు. ఇందులో భాగంగా తాజాగా టాలీవుడ్ యంగ్ హీరోయిన్ శ్రీలీల.. మరో స్టార్ హీరోతో ఐటెం సాంగ్ చేసి ఛాన్స్ దక్కిందట. మెగా హీరో రామ్ చరణ్ నటిస్తున్న క్రేజీ ప్రాజెక్ట్ 'పెద్ది'. ఉప్పెన' ఫేమ్ సానా బుచ్చిబాబు దర్శకత్వం వహిస్తున్న ఈ చిత్రాన్ని ప్రద్ధి సినిమాస్, సుకుమార్ రైటింగ్స్, మైత్రీ మూవీ మేకర్స్ బ్యానర్ల సంయుక్తంగా భారీ బడ్జెట్‌తో నిర్మిస్తున్నాయి. బాలీవుడ్ బ్యూటీ జాన్వీకపూర్ హీరోయిన్ గా నటిస్తుండగా, ఇందులో కన్నడ స్టార్ శివరాజ్‌కుమార్, జగపతిబాబు, దివ్యేందు శర్మ తదితరులు కీలక పాత్రలో కనిపించనున్నారు. ఆస్కార్ విజేత ఏఆర్ రెహమాన్ సంగీతం అందిస్తున్నారు. అయితే తాజా సమాచారం ప్రకారం ఇందులో ఓ మాస్ స్పెషల్ సాంగ్ షాన్స్ చేస్తున్నాడట బుచ్చిబాబు. దీని కోసం రామ్ చరణ్ సరసన శ్రీ లీల స్టైష్లులు చేయబోతోందట. ఈ ఫుల్ ఎనర్జిటిక్ మాస్ సాంగ్‌తో థియేటర్ దర్దరిల్లేలా చేయనుందట శ్రీలీల. ఈ వార్తల్లో ఎంత వరకు నిజం ఉందో తేలివచ్చుటకీ ప్రజంట్ సోషల్ మీడియాలో వైరల్ అవుతుంది.



ఒక్కప్పుడు ఐటెం సాంగ్స్ కోసం సెవరేట్ గా

ప్రేమలో పడ్డ జానులిలి, దిలీప్ దేవ్‌గన్



ప్రముఖ ఫోక్ డ్యాన్సర్ జానులిలి గురించి ఈ నడుమ ఓ విషయం బాగా వైరల్ అవుతోంది. యూట్యూబర్, ఫోక్ సింగర్ అయిన దిలీప్ దేవ్ గన్ తో ప్రేమలో ఉందని.. త్వరలోనే వీరిద్దరూ పెళ్లి చేసుకోబోతున్నారంటూ వార్తలు వచ్చాయి. కొన్ని రకాల ట్రోల్స్, మీమ్స్ కూడా వచ్చాయి. దీంతో జానులిలి తీవ్ర ఆవేదనతో వీడియో చేసింది. తనపై ట్రోల్స్ తట్టుకోలేకపోతున్నానని.. చనిపోవాలని ఉందంటూ వీడియోలో ఏడ్చింది. ఆ వీడియో సంచలనం రేపుతున్న క్రమంలోనే.. దిలీప్ దేవ్ గన్ వీడియో

రిలీజ్ చేశాడు. 'మీరందరూ అనుకున్నట్లు- నేను, జానులిలి పెళ్లి చేసుకోబోతున్నాం. రీసెంట్ గా నేను పెట్టిన పోస్టల్ ఉన్నది జానులిలినే అంటూ తెలిపాడు దిలీప్. మేం ఎలాంటి తప్పు చేయలేదు. మనస్ఫూర్తిగా కలిసి ఉండాలని నిర్ణయించుకున్నాం. అందుకే పెళ్లి చేసుకోబోతున్నాం. త్వరలోనే మా పెళ్లి జరుగుతుంది. మా ఇంట్లో ఒప్పుకున్నారు. వాళ్ల ఇంట్లో కూడా ఒప్పుకున్నారు. మీరు మమ్మల్ని ఎంత ట్రోల్స్, మీమ్స్ చేసినా తట్టుకునే శక్తి మాకు ఉంది. మీ అందరి సపోర్ట్ మాకు ఉంటుందని కోరుకుంటున్నాను' అంటూ చెప్పుకొచ్చాడు దిలీప్. ఇంకేముంది ఈ వీడియో క్షణాల్లోనే వైరల్ అయిపోతోంది. ఫోక్ ఇండస్ట్రీలో జానులిలి ఎంత ఫేమస్.. దిలీప్ కూడా అంతే ఫేమస్. డ్యాన్సర్ గా జానులిలి, సింగర్ గా దిలీప్ చాలా ఫేమస్. దిలీప్ ఛానెల్ లో జానులిలి కొన్ని ఫోక్ సాంగ్స్ కూడా చేసింది. అప్పటి నుంచే వీరిద్దరి మధ్య పరిచయం పెరిగి ప్రేమగా మారిందని తెలుస్తోంది. రీసెంట్ గా దిలీప్ ఓ సంచలన పోస్టు పెట్టాడు. అతను ఓ అమ్మాయితో క్లోజ్ గా ఉన్న పిక్ పోస్టు చేశాడు. కానీ అందులో ఆమె ముఖం కనిపించలేదు. అయితే ఆమె జానులిలినే అని అందరూ కనిపెట్టేశారు. అప్పటి నుంచే ఈ రూమర్లు ఎక్కువయ్యాయి. మొత్తానికి వీరిద్దరూ ఒక్కటి అవుతుండటం పెద్ద సంచలనమే రేపుతోంది.

ప్యారడైజ్ షూటింగ్ ప్రారంభం

నాని లేకుండానే చిన్ననాటి ఘటనలపై షూట్



నాని హీరోగా నటించిన హిట్ థర్డ్ కేస్ అదృతమైన వసూళ్లు సాధిస్తూ దూసుకుపోతున్న సంగతి తెలిసిందే. మొదటి రోజు 43 కోట్ల గ్రాస్

కలెక్షన్స్ సాధించిన ఈ చిత్రం, రెండో రోజు 29 కోట్లకు పైగా గ్రాస్ కలెక్షన్స్ రాబట్టినట్లు- ప్రచారం జరుగుతోంది. ఆ సంగతి పక్కన పెడితే, ది ప్యారడైజ్ షూటింగ్ నుంచి ప్రారంభమైంది. అయితే, ఇంకా హిట్ ప్రమోషన్స్‌లో బిజీగా ఉండడంతో నాని షూట్‌లో పాల్గొనడం లేదు. ఈ నేపథ్యంలోనే నాని చిన్ననాటి ఎపిసోడ్ షూట్ చేస్తున్నట్లు తెలుస్తోంది. నాని అమెరికా ప్రమోషన్స్ కోసం వెళ్లారు. ఆయన అమెరికా నుంచి తిరిగి వచ్చి కొంత రెస్ట్ తీసుకోబోతున్నాడు. ఆ తర్వాత నాని కూడా ఈ షూట్‌లో జాయిన్ కాబోతున్నాడని, 18 నుంచి జరగబోయే షూట్‌లో పాల్గొనబోతున్నట్లు- తెలుస్తోంది. ఇక ముందుగా టాకీ పార్ట్ కొంత షూట్ చేయబోతున్నట్లు తెలుస్తోంది. శ్రీకాంత్ ఓదెల డైరెక్ట్ చేస్తున్న ఈ చిత్రం మీద భారీ అంచనాలు ఉన్నాయి. రిలీజ్ చేసిన గ్లింప్స్‌తోనే ఒక్కసారిగా ఈ సినిమా మీద అన్ని వర్గాల్లో చర్చ మొదలైంది. సికిందరాబాద్ ప్యారడైజ్ ప్రాంతం నేపథ్యంలో ఈ కథ సాగుతున్నట్లు- ప్రచారం జరుగుతోంది. ఒక రకంగా రియల్ ఇన్ఫిడెంట్స్‌ని బేస్ చేసుకుని కథ రాసుకున్నట్లు- కూడా ప్రచారం జరుగుతోంది, కానీ దీనికి సంబంధించిన అధికారిక క్లారిటీ- ఇంకా లేదు. ఈ చిత్రాన్ని శ్రీ లక్ష్మీమా వెంకటేశ్వర సినిమాస్ బ్యానర్‌పై సుధాకర్ చెరుకూరి అత్యంత ప్రతిష్టాత్మకంగా నిర్మిస్తున్నారు. తాజాగా ఈ సినిమాను సహనిర్మాణం చేసేందుకు సరిగమ సంస్థ కూడా రంగంలోకి దిగినట్లు చెబుతున్నారు.